
प्रकाशक--श्रीपाद दामोदर सातवळेकर, ( खाध्याय मंडलके लिये }. 
(ओध, जि० सातारा. ) 
नसदक--रामचंद्र येसु शेडगे, “निर्णयसागर? छापखाना, 
२३, कोलभाट गल्ली, मुंबई. 

संध्याके अनुष्ठानका फल । 

संध्याके अचुष्ठानका फळ परम पूजनीय भीष्मपितामहने निम्न प्रकार 
कहा है-- | 
ऋषयो नित्य-संध्यत्वाद्‌ दीधमायुरवाभुवन ॥ 
महाभारत अनुशा, अ. १०४ 
“प्रतिदिन यथासमय संध्या करके ऋषियोंने दीघ आयु आप्त किया 
था U? अर्थात्‌ भीष्मपितामह के कथनानुसार संध्या का एक फल दीघं आयुष्य- 
की प्राप्ति निश्चित है । इसी संध्यायोग के उत्तम प्रकारके अनुष्टानसे स्वयं 
भीष्म पितामहने अपनी १७० वर्षकी आयुकी अवस्थामें सी दस दिनतक 
घनघोर युद्ध करनेकी शक्ति अपने शरीरमें स्थिर रखी थी । ऋषिमुवियोंने 
तो इससेभी अधिक दीर्घ आयुष्य प्राप्त किया था। अर्थात्‌ दीर्घ आयुष्यकी 
प्राप्ति यह एक प्रत्यक्ष फल संध्याके अनुष्ठान का है । अन्य फल आस्मिक- 
बरु-विकास आदि अनेक हैं । 
संध्याके मंत्र केवळ कंठद्वारा उच्चार करनेसेही उक्त फल नहीँ प्राप्त होना 
है, परंतु मंत्रद्वारा सूचित अनुष्ठान योग्य प्रकार करनेसे ही उक्त फळ प्राप्त 
हो सकता है । इसका कारण पाठकभी ख्यं जान सकते हैं । “भोजन करनेसे 
आनंद होता हे” इस वाक्यका वारंवार उच्चार करनेसे आनंद नहीं होगा, 
परंतु दाळरोरी आदि पदार्थ बनाकर उनका योग्य प्रकार सेवन करनेसे ही 
आनंद होता है । इसी हेतुसे पूवेमीमांसाकार भगवान्‌ जैमिनि महासुनिने कहा 
है कि ( आज्नायस्य कियार्थत्वात्‌ । जे० सू० ) वेदके मंत्रोंका मुख्य उद्देश्य 
अनुष्ठान करना है । अथात्‌ यदि अनुष्ठान करना मुख्य उद्देश्य वेदमंत्रोंका है, 
तो स्पष्ट है कि अनुष्ठानके विना मंत्रोक्त सिद्धि प्राप्त नहीं हो सकती । वेदका 
एक एक मंत्र, अथवा मंत्रका एक एक शब्द विशेष अनुष्ठान की सूचना दे रहा 
है । मंत्रोंके प्रतीक लेकर जो अनुष्ठान के सूचक मंत्रवाक्य बनाये गये Š वे भी 
खास खास अनुष्ठान की सूचना दे रहे हैं । “बहु बाह्वोर्बलं” इस अथर्ववेद के 
मंत्रादुसार “बाह्वोमे बलमस्तु” तथा “बाहुभ्यां यश्चो बळ” ये मंत्रवाक्य 
बनाये गये हैं । यदि बाहु-बळ-वर्धक अनुष्ठान की सूचना इस मंत्रद्वारा नहीं लेनी. 

है और तदनुसार आसनादिकांका अनुष्ठान नहीं करना है, तो निश्चयपूर्वक 
कहा जा सकता है, कि वाहुओंके बलका संवर्धन नहीं होना है। और इस प्रकार 
प्रत्येक अंग और अवयव निर्दोष, नीरोग, सबळ और पवित्र न हुआ, तो 
भीष्मपितामहके कथनाचुसार संध्याबुष्टानसे दीघ आयुष्य की प्राप्ति भी केवळ 
मंत्रोच्चार मात्रसेही नहीं होनी है । तात्पर्य जो अच्ुष्ानका फळ है, वह अचु- 
छान करनेसेही होगा । इसलिये संभ्याके मंत्रोच्चारके साथ योग्य अनुष्ठान 
होना अंत आवश्यक है । 

अब यह विचार करना है कि संध्याका योग्य अनुष्ठान करनेसे दीर्घ आयुष्य- 
प्राप्रिर्य फळ किस प्रकार प्राप्त हो सकता है । योग्य अनुष्ठान वह होता हैं, 
कि जो योगकी रीतिके साथ अनुकूल होवे। संध्या-योग” वास्तविक 
रीतिसे योग साधनका भाग है । इस संध्योपासनाके शब्दों और मंत्रोंद्वारा जिस 
अनुष्ठान की सूचना होती है, उनका योगपद्धतिके अनुसार ही अनुष्ठान होना 
चाहिए । जिस मंत्रसे जिस योगके अंगकी सूचना होती है उसका वर्णन इस 
पुस्तक में पाठक देख सकते हें । इस पुस्तक में आगे संध्योपासनाके मंत्र, 
उनका शब्दार्थ, उनके मानसिक घ्यानका प्रकार, और उस समय करने योग्य 
योगके अनुष्ठान क्रमशः दिये हैं । यहां इतनाही देखना है कि इस अबुष्ठानसे 
क्रिस प्रकार उक्त फळ प्राप्त होता हे । योग के आठ अंग हैं । उनमें यम 
नियम नामक दो अंगों द्वारा सनुष्यके उत्तम आवरणके नियम कहें हैं। 
(१) अहिंसा-- दूसरोंकी कष्ट देना, (२) सत्य--सलका पालन करना, 
(३) अस्तेय--चोरी न करना, (४) ब्रह्मचर्य--उत्तम आचरणपूर्वैक 
शरीरमें वीर्य स्थिर करना और ज्ञानाजेन करना, (५) अपरिग्रह--दान न 
` छेना, दूसरोंके दानपरही अपना गुजारा न करना, (६) शोच--अंतर्बाह्य 
पवित्रता करना, (७) संतोष--संतोष धारण करना, (८) तप--शीत उष्ण 
आदि gz सहन करनेका अभ्यास करना, (९) स्वाध्याय--सत्य विद्याका 
अध्ययन करना, (१०) इश्वरप्रणिधान--इश्वरभक्ति करना, ये योगके 
दस यम और नियम प्रत्येक मनुष्यके वैयक्तिक और सामाजिक व्यवहारके लिये 
आदशरूप ही हैं । यदि संपूर्ण भनजुष्य इन सुनियमोंका पालन करेंगे तो 
किसी प्रकारके क्लेश नहीं हो सकते । यह योगका बाह्य स्वरूप है अथवा यह 
बाह्य तैयारी है । 

संध्याके अनुष्टानम॑ आसनोंके अनुष्टानसे शारीरके सब नसनाडियोंकी शुद्धि 
होती है, और खूनका प्रवाह सब शरीरमें उत्तम प्रकारसे होता है । संधि पर्व 
आदि स्थानोंमें जो विविध प्रकारके रोगवीज बेठे रहते हैं, रुघिरके अभिसरणसे 
धोये जाते हैं और आरोग्य संपादन होता है । रक्त की शुद्धि से खास्थ्य. 
दीघं आयु और बळ आदि प्राप्त होते हैं, वह रक्तकी पवित्रता प्राणायामसे 
सिद्ध होती है । इस प्रकार यम नियम आसन और प्राणायाम के अनुष्ठानसे 
शरीरका खास्थ्य प्राप्त होता है । जहां स्वास्थ्य होगा वहां वळ और दीर्ध 
आयुष्य प्राप्त होना असंभव नहीं है । 

स्वास्थ्य, बल और दीर्घ आयु ये तीन फल यद्यपि परस्पर भिन्न हैं, तथापि 
एक दूसरे पर अवलंबित भी हैं । बल और दीर्घ आयुष्य के विना केवल 
स्वास्थ्यसे उतना लाभ नहीं हो सकता । स्वास्थ्य और दीर्घ आयुके विना केवल 
बलसे कोई उन्नति नहीं होगी । तथा स्वास्थ्य और बलके विना केवळ दीर्ध 
आयु प्राप्तभी नहीं हो सकती । योगके उक्त चार अंगांद्वारा खास्थ्य, बल और 
दीघ आयु प्राप्त हो सकती हैँ। यदि प्रत्याहार, धारणा और भ्यान के द्वारा! 
सनका संयम हुआ, तो खास्थ्य वळ और दीर्घ आयुष्य प्राप्त होनेसे कोई शंकाही 
नहीं । संध्याके अनुष्ठानमें घारणाध्यान का प्रकार आगे प्रत्येक मंत्रके अनुष्ठान 
में लिखाही है । प्रत्येक अनुष्ठान प्रायः सनकी घारणाके साथही किया 
जाता है । अर्थात्‌ संष्योपासना में धारणाका उत्तम अभ्यास होता है, और 
साथ साथ मनसे ध्यानभी किया जाता है । योग्य प्रकार धारणा ध्यान होनेसे 
थोडे वर्षो के अनुष्ठानसे क्रशः समाधिकी भूमिकाओंमें भी प्रगति होती है । 
तात्पर्य निश्चयपूर्वक विश्वासके साथ अनुष्ठान करनेसे मनकी स्वाधीनता प्राप्त 
होती है । पूर्वोक्त प्रकार शरीर का खास्थ्य, और धारणाध्यानके अभ्याससे 
गनका संयम होनेसे अपञ्रत्युका भय दूर होना कोई अशक्य बात नहीं है" 
शरीर में ऋणविद्युत्‌ है ओर मनसे घनविद्युत है । दोनोंका विकास होनेसे 
दोनों प्रकारके विद्युत्‌ प्रवाह ठीक चलने लगते हैं । उक्त दोनों प्रवाहों में 
विषमता होनेसे रोगांकी उत्पत्ति होती है । जब विषमता न होगी तब खास्थ्यही 
स्वास्थ्य प्राप्त होगा इसमें क्या संदेह है 2 

त्रिदोष उत्पन्न होनेतक शरीरकी स्थिति रह सकती है । इस लिये कहते 
हैं कि जो योगाभ्यासद्वारा शरीर और मनको खाधीन करलेते हैं, वे “इच्छा- 

मरणी” होते हैं, जेसे भीष्माचार्य होगये थे । इस प्रकारकी सिद्धि प्राप्त होना 
संभव है, अर्थात्‌ यह सिद्धि प्राप्त होनेकी कल्पना सनमें ठीकप्रकार आ सकती 
है । जिनकी उत्पत्ति उत्तम सुदृढ मातापिताके उत्तम निर्दोष रजवीयेसे होगई 
है, उन्होंने यदि आठ वर्षकी अवस्थासे इस प्रकार योगानुष्ठानपूर्वक संध्योपासना 
प्रतिदिन की, तो निःसंदेह उत्तम अतिदीर्घ आयु, बळ ओर खास्थ्य प्राप्त हो 
सकता है । यही इच्छामरण की सिद्धि है । 

प्रत्येक शारीरिक हलचलसे शरीरकी शक्ति क्षीण होती है । योगके अनुष्टान- 
से यह क्षीणता दूर होती है, और प्रत्येक शक्तिका विकास होने लगता है । 
शक्तिकी क्षीणतासेही झत्युका आक्रमण होता है; यदि शक्तिकी क्षीणता न हुई 
अथवा योगियोंकी प्रतिज्ञाके अनुसार शक्तिका विकास होने लगा, तो सत्यु 
किसप्रकार आ सकता है ? तात्पर्य, उत्तम अनुष्ठान करनेवाला योगी झत्युके 
आक्तमणसे नहीं मरता, परंतु अपनी इच्छासे मरता है । जो शरीर उत्पन्न 
होगया है उसका नाश अवश्य दोनाही है । यह परमेश्वर का नियम होनेके 
कारण कोई मनुष्य इस नियमको तोड नहीं सकता । परंतु योगाभ्याससे 
मृत्युको अपने आधीन कर सकता है । संपूर्ण प्राणी झृत्युके आधीन हैं, केवल 
“उत्तम योगी ही सृत्युको अपने आधीन कर सकता हे U” 

योगाभ्याससे तीनसो वर्षतक आयु होनेकी संभावना है । इतिहास १७० 
वर्षेतक मनुष्य जीवित रहेथे ऐसी साक्षी दे रहा है । कितनाभी साधन किया 
तथापि मनुष्यके व्यवहारमें किसी न किसी बात में त्रुटि रहती ही है, इस 
कारण ३०० वर्षकी आयु प्राप्त होवे वा न होवे, सो डेढसो वर्षकी आबु प्राप्त की 
जा सकती है । जो उत्तर अवस्थामें योगाभ्यास करेंगे उनको उतने प्रमाणसे 
न्यून फलकी आशा करनी चाहिए । परंतु जो छोरी अवस्थासे उत्तम गुरुके पास 
रहते हुए निश्चयपूर्वक अनुष्टाच करेंगे उनको उक्त सिद्धि निःसंदेह हो सकती है । 

जो योगी अपनी देनिक हरुूचळके कारण होनेवाली क्षीणता को योगाभ्यास- 
द्वारा खशरीरसे दूर कर सकते हैं, उनको Gen भय नहीं रहता । जिस 
समय वे मरना चाहते हैं, उस समय भोजन थोडा थोडा कम कर देते हैं, 
ओर अंतमें केवळ जल्पर ही रहते. हैं, इसके पश्चात प्राणायामद्वारा 
अपने सब शक्तियोंको एकत्रित करके इस शरीरको खयं अपनी इच्छासे 
छोड देते हैं । यह सारांशसे इच्छा-मरण की सिद्धिका खूप है । 

यद्यपि मुझे खर्य इस बातका अज्ुभव नहीं है, और मुझमें इस श्रकारकी 
योग्यता यद्यपि बिलकुल नहीं है, तथापि एक दो सत्पुरुषोंके इस प्रकारके 
मृत्यु प्रत्यक्ष देखनेसे, और अंथोंके वचनोंसे जो ज्ञात हुआ है, उसका विचार 
करनेसे, मेरा पूर्ण विश्वास हुआ है, कि प्रयत्नसे इस प्रकारकी योग्यता प्राप्त की 
जा सकती हे, और इस प्रकारकी योग्यता प्राप्त करनेका अनुष्ठान अपनीही 
संध्योपासनामें प्रारंभसे अंततक विद्यमान है । 
तात्पर्य इच्छा-मरण की सिद्धि केवळ काल्पनिक नहीं है परंतु प्रयल्लसे 
अवश्य साध्य होनेवाली हे । इसलिये प्रत्येकको संध्योपासनाका अनुष्ठान 
प्रतिदिन अवश्य करना चाहिए । संध्योपासनाकी सिद्धि उपासकके भनकी 
अवस्थापर निर्भर हे । गोपथ ब्राह्मणमें कहा Š — 
स मनसा ध्यायेद, यद्‌ चा अहं किंचन 
मनसा ध्यास्यासि । तथेव तद्‌ भविष्यति । 
== स्स तथेव भवति ॥ 
गोपथ. ब्रा. पू. 3 । ९ 
“वह मनमें इस निश्चयको धारण करे, कि में जिसका मनसे ध्यान करूया, 
वह वात वेसीही बन जायगी । निश्चयसे वह बात वेसीही वन जाती है ।” 
योगशान्रका यही बडा भारी सिद्धांत है। सवसाधारण लोकोंकी मानसिक 
निवलता उनके अज्ञानमें है । वे समझते हैं, कि हभ निवल और तुच्छ हैं। 
जब लोक बोलने कहने ओर भजन आदिमें भी भें निर्बळ हूं? इसी बातका 
जप करते हैं, तब उनके निर्बल होनेमें कोई शंकाही नहीं है । उक्त गोपथके 
वचनमें कहाही है, कि जो मनसे ध्यान किया जाता है, ठीक वेसीही सिद्धि 
होजाती है । अर्थात्‌ जो निवेलताका ध्यान करेंगे, वे निर्बल बनेंगे । परंतु 
“यदि बळ का भ्यान किया जायगा, तब बलवानभी बन सकेंगे ।” 
यदि यह नियम सब जानेंगे, तब सबको अपनी शक्तिका पता लय जायगा । 
उक्त नियमके अनुसार जो मनुष्य इच्छा-मरण की सिद्धि प्राप्त करने का 
निश्चयपूर्वक ध्यान करेंगे और साथ ही योग का अनुष्ठान करते जांयगे, 
उनको वेसी सिद्धि होनेमें क्या शका है ? निश्चयसे सिद्धि होसकती है। न 
केवल यह एक परंतु संपूर्ण अन्य शक्तियां ग्राप्त हो सकतीं हैं । परंतु. विश्वास 
और निश्चयके साथ अनुष्ठान होना चाहिए । 


é 


संध्योपासना की आद्योपांत सब विधि उक्त नियम के अनुसार ही 
आचरण करने योग्य है । अर्थात्‌ जो अनुष्ठान करना होगा, मनके पूर्ण 
विश्वासके साथ ओर निश्चयात्मक बुद्धिके साथ ही करना चाहिए। मन में 
किसी प्रकारका संशय रहना नहीं चाहिए १ संशयके कारण ही सब हानि होती 
है। भीक्षपितामहनें जो संध्योपासनाका फल कहा है, वह उक्त मनोविज्ञानके 
नियमानुसार ही लिखा है। अतीत होता है कि भीष्मपितामहके समय 
संध्योपासनाकी संपूर्ण विधि उपनयन-संस्कारके साथही सिखाई जाती होगी । 
यदि वह पाठप्रणाली फिर आरंभ की जायगी, तो उक्तप्रकार फल होना 
असंभव नहीं हे । आशा हे कि उपासक लोग इस विधिके अनुसार उपासना 
करके पूर्ण लाभ प्राप्त करेंगे । 

इस संध्याविधिमें मुख्य तीन भेद हैं। (१) प्ररंभसे अधमषेणतक 
वैयक्तिक उन्नतिका ध्यान होनेसे यह भाग एक व्यक्तिकी उन्नतिका विधि 
वता रहा है । (२) तदनंतर मनसा परिक्रमाके, मंत्रों में सामुदायिक, 
सार्वजनिक, जातीय, सामाजिक, राष्ट्रीय अथवा जनताके अभ्युद्यका मार्ग 
स्पष्ट हुआ है, इसलिये यह दूसरा भाग सामुदायिक उन्नतिका विधि बता 
रहा हे । (३) इसके पश्चात्‌ का संपूर्ण भाग परमात्मोपासना का है । इस 
दृष्टिसे पाठकांको इस संध्याविधिका विचार करना चाहिए । व्यक्ति, समाज 
ओर संपूर्ण जगतू की उन्नति से ही सबकी परिपूर्णता होती है, यह वेदिक 
सिद्धांत सर्वत्र वेदमें प्रसिद्ध है, और उसी बातका प्रतिबिंब इस संध्यो- 
पासनामें स्पष्ट दिखाई दे रहा है । 

जो विधि इस पुस्तकमें लिखी है, आदिसे अंततक वैसी ही करनेसे 
तीनचार घंटेका समय छग जाता है । हरएक के पास इतना समय प्रतिदिन 
आजकलके जीवन युद्ध के कारण मिळना अइयक्य नहीं, परंतु निःसंदेह 
कठिन है। ग्रातःकाल चार बजे ठीक उठकर अथवा शक्य हुआ तो आधा 
घंटा पूर्व उउनेसे, प्रातर्विधि करने के पश्चात्‌ आठ साढे आठ बजेतक 
उपासना के लिये समय पर्याप्त मिल सकता है । परंतु सर्वसाधारण जनाको 
इतना सवेरे और शामकों समय नहीं मिलेगा । ऐसी अवस्थामें उनको दो 
` ही अकार Š । ( १) एक अवस्थामें वे प्रत्येक अचुष्ठान थोडा थोडा कर सकते 
` हैं, (३२) अथवा दूसरी अवस्थामें कुच्छ बातोंका स्मरण मात्र करके किसी 

आवश्यक अन्यभाग का पूर्ण अनुष्ठान कर सकते Š | इस प्रकार करनेसे 
संपूर्ण फल तो प्राप्त नहीं होगा, परंतु कुछसी न मिलनेकी अवस्थामें बहुत 
कुछ प्राप्त हो सकता है । इतना तो आवश्यक ही है कि हरएक को संध्याके 
लिये प्रतिदिन दो घटेका समय कमसे कम अवश्य ही नियत करना चाहिए! 
और अपने समय ओर अपनी शारीरिक अवस्थाके अनुसार अपना अनुष्ठान 
निश्चित करना चाहिए। प्रारंभमें प्राणायामादिक के लिये थोडाही समय 
पर्याप्त होसकता है, परंतु जेसा अभ्यास बढ़ेगा वेसा अधिकाधिक समय 
आवश्यक होगा । इसलिये अपनी अनुकूछताके अनुसार सबको यथायोग्य 
निश्चय करना चाहिए । ओर तदनुसार अपना अनुष्ठान प्रतिदिन करना 
योग्य हे । 

इस पुस्तकमें प्रत्येक बातकी परिपूर्ण मर्यादा लिखी है। अपने समयके 
अनुसार उस विधि में न्यूनाधिक करना अयोग्य नहीं होगा । जेसा-प्राणायामोंकी 
संध्या इस पुस्तकमें ८० लिखी Š । पूर्णप्राणायाम ८० वार करने के लिये 
दो घंटेका समय अवश्य लगता है । यदि केवळ प्राणायाम के लिये दो घटेका 
समय गया तो अन्य संध्याविधि के लिये बहुतही समय लगेगा । इस अवस्थामें 
८० वार के स्थानमें प्राणायामोंकी संख्या २० वार कर सकते हैं। इसीप्रकार 
अन्य आसनादिकों के विषयमें समझना उचित है । यहां पूर्णता की अवस्था 
लिखी है । समयके अभावमें अपनी अपनी परिस्थितिके अनुसार जो 
न्यूनाधिकता करना उचित होगा, उतना उपासक कर सकते हैं। क्यों कि 
सबकी अवस्था, परिस्थिति और योग्यता भिन्न भिन्न होती हे, इसलिये 
सबके लिये एकही नियम योग्य नहीं हो सकता । यहां पूर्ण मर्यादा लिखी है, 
अब पाठकोंकी रुचि है, कि वे अपनी परिस्थिति में, तथा अपने समय और 
आयुकी अवस्था में जो योग्य होया, वह ही आचरण करें । जो जितना 
अनुष्ठान जिस प्रकार करेगा, उतनाही उसको फल प्राप्त हो सकता है १ 
आशा है कि पाठक अधिकसे अधिक फळ प्राप्त करेंगे । 

औंध ( जि. सातारा ) | श्रीपाद दामोदर सातवळेकर, 
८।२।२१ स्वाध्याय मंडल, 


— 


की 
साक्षी । 


ऋषयो नित्यसंध्यत्वाद 


दीघमायुरवाप्म॒वन्‌ ॥ 


प्रतिदिन यथा समय संध्या करके ऋषि- 
योने दीघे आयुष्य प्राप्त किया था ।” 


(१) संध्याकी पूर्व तयारी । 

संध्योपासना करनेके लिये निम्न प्रकार अपनी तेयारी कीजिए--- 

( १ ) आतःकाल बाहसुहूतेके समय उठकर असन्नचित्तसे शाच मुख- 
माजन आदि करनेके पश्चात्‌ , विशेषतः शीत उदकसे--( अथवा शरीरकी 
अवस्थाके अनुसार आवश्यक हो तो कोसे अथवा यर्म जलसे )--खान 
करके, सब धोये हुए कपडे धारण कीजिए । ओर सब मलिन वस्त्रोंकोी दूर 
कीजिए । पश्चात्‌ रमणीय, शांत, स्वच्छ ओर आनंदकारक स्थानसें आसन 
रख कर बेठिए । 

(२) मन संतुष्ट रखिए । आपके व्यवहारके हानि लाभ, इेष्या द्वेष, 
अथवा अपने घरके झगडे इस समय मनसें न रखिए। अपने मनको कहिए, 
कि देष्योद्वेषका विचार करनेका यह समय नहीं है । 

(३) इंहृ सहन करनेकी शक्ति अपने शरीर, इंद्रिय ओर मनमें बढा- 
इए । शीत सहनेका अभ्यास, उष्णता सहन करनेका अभ्यास तथा अन्य 
प्रकारके अभ्यास, अपने देशके ऋतुके अनुसार करते रहिए । इससे आप 
नीरोगता प्राप्त कर सकते हैं । 

(४ ) वेदका तथा मनको उच्च ओर बळवान बनानेवाले पुस्तकोंकः 
प्रतिदिन अभ्यास कीजिए । सनमें बुरे विचारोंका संचार करनेवाले ग्रंथ न 
पढिए । तथा ऐसेही मनुष्योंकी संगतिमें रहिए कि जो विशेष आत्मिक बळ 
और मनकी शक्तिसे प्रभावित हुये हैं । 

(५) परमेश्वर सर्वत्र हे, और वह ही सबका - सच्चा पालन करनेवाला 
न्यायकारी Tg है, ऐसा हृदयमें विश्वास रखिएु। सदा सर्वदा उसीका 
स्मरण रखिए । 


१२९ संध्याका अनुष्ठान | 


(६) शरीर, इंद्रिय, वाणी, मन ओर विचारसे किसीको कष्ट न देनेका 
निश्चय कीजिए । तथा स्वाधीनता, स्वसंरक्षण ओर आत्मसंमान का भाद 
सदा जागृत रखिए । निबेलांका संरक्षण करने ओर उनको ऊपर उठानेका 
काये करनेके विचार से सदा कमे करते रहिए । 

(७) सदा सत्यका अवलंबन कीजिए । असत्यका आश्रय कसी न की- 
जिए । सत्ासे ही सबकी उन्नति होनी हे । 

(८) चोरी करके सुख भोगनेका भाव सनसे दूर कीजिए । न्याय 
और धर्मयुक्त व्यवहार से जो प्राप्त होगा उसीमें संतुष्ट रहिए । 

(९) अपने सब आंतरिक ओर बाह्य इंद्रियोंका संयम ओर दमन की- 
जिए । अच्छे विचार मनमें धारण करनेसे सब इद्वियां वशसें रह सकती 
हैं । विशेषतः ब्रह्मचयं स्थिर रखने का निश्चय कीजिए । गृहस्थाश्रममें 
ऋतुगामी होनेसे बह्मचये धारण करनेकी सिद्धि प्राप्त होती हे । वीयं स्थिर 
रखनेसे आरोग्य, बल ओर दीघे आयुष्य प्राप्त हो सकता Š । 

( १०) अपनी ही शक्तिसे अपने कार्य कीजिए । दूसरोंपर निर्भर न 
रहिए । स्वाधीनता, स्वावलंबन आदि उच्च भावोंका धारण कीजिए । 

इन चियमोंका सर्व साधारण रीतिसे सदाही आपको पान करना 
चाहिए । जब सहज वृत्तिसे उक्त दस नियमोंका पालन होगा, अथवा जब 
उक्त नियम आपके स्वभावरूप ही बन जांयगे, तब आपके आत्माकी शक्ति 
प्रकासित होने ळगेगी । 

आसन--जहां संध्योपासना का अनुष्ठान करना हे वहां बेठनेके लिये 
अच्छा आसन रखिए । स्वच्छ भूमिपर एक चोकी अथवा अच्छा फट्टा 
रखिए, उसपर दुर्भासन'रखकर उसपर झुष्णाजिन रखिए। ओर उसपर 
तीन अंगु उचा ऊनी आसन रख कर उसपर एक अंगुल उचा सूती 
आसन रखिए । आसन बहत नरम न हो ओर बहत सखत सीन हो, 
बहुत सखत होनेसे घंटा दो घंटे बेठा नहीं जा सकता, ओर बहुत नरम 
होनेसे सी ढीलेपन आजाता हे। उपर लिखे सभी पदार्थ चाहिए ऐसा 
नहीं हे, सुख्य बात योग्य आसन बनानेकी हे । उष्ण देशमें बहुत ऊनी 
आसनसे कष्ट होंगे ओर सदी सें ऊनी आसनसे ही आराम प्राप्त होगा । 
इत्यादि बात चिचारसे जानने योग्य हे । 


आचमन । १३ 


उक्त आसनपर बेठिए । साथ आचमन करनेके लिए झुद्ध जलसे पूर्ण 
तांबेका कलश, छोटा कोल अथवा पात्र, चमस और पानी डोळनेके लिये 
एक बड़ा पान्न रखिए । कलदासे छोटे पात्र में थोडा पानी लेकर उससेंसे 
चमससे हाथपर पानी लेकर उसका आचमन करना होता हे; इस लिये 
उक्त बतेन चाहिए । जव आचमनादिक होया तब हाथ घोनेके लिये एक 
बडा पात्र काम देगा । हाथ धोनेके पश्चात्‌ हाथ पूछनेके लिये एक कपडा 
भी साथ रखिए । 


<s ३ के 
इस प्रकार तेयारी करके मनका पूर्ण निश्चय करके उक्त आसनपर बेठ- 
कर संध्योपासनाकी पूर्व तेयारीका आरंभ कीजिए । 


(१) प्रथमं आचमनम्‌ । 


ॐ अमृतोपस्तरणमसि सराहा ॥ ते. आ. १०।३२।१ 
२४» F šN 
ॐ असताऽपिधानमसि स्वाहा ॥ ते. आ. १०।३५।१ 


अर्थ--हे (ॐ) परमेश्वर ! तू (अग्धत-उपस्तरण) अमरपनका आच्छादन 
š l ऐसा (सु--आह) ठीक कृडा जाता हे | = (3+) परमेश्वर | तू (अस्ट्ृत-अ- 
पिधानं )भस्ुतका आवरण हे । ऐसा ( ख-आह ) मेरा आत्मा कहता Š i 


मानसिक भ्यान--हे परमेश्वर! तू अपने अमरपन के साथ सब 
जगत्के ऊपर तथा अंदर फेला हे, ऐसा जो कहा हे, वह बिलकुल ठीक 
कहा Š । तथा मेरा आत्मा भी तुम्हारी सर्वत्र उपस्थिति को मानता और 
अनुभव करता हे । 


अञुष्ठान-पूर्वोक्त एक एक मंत्रका उच्चार करके उक्त प्रकार सनकी 
भावना करनेके पश्चात्‌, एक एक मंत्रसे एक एक आचमन कीजिए | जब 
दो आचमनोंका जळ अंदर चछा जायया तब “परमेश्वर की सर्वव्यापकता” 
पर मनकी भावना स्थिर कीजिए और दो चार मिनिट तक अपने आपको 
परमेश्वरमें ओर परमेश्वर को अपने अंदर और बाहर अनुभव करनेका 
यल कीजिए । जिस प्रकार बडे ताळाचमें तेरनेके समय आप पानीके बीचमें 


१४ संध्याका अनुष्ठान । 


रहते हैं, उसी प्रकार अमृतमय परमात्मासें अपने आपको अनुभव कीजिए। 
पाँच मिनिट इस प्रकार मन स्थिर करनेका यल कीजिए । 


ॐ सत्यं यशः श्रीर्मयि श्रीः श्रयतां खाहा ॥ 
आ. गु. १।२४।२१९; मा. ग. १।९।१६ 


अर्थ--हे (२) परमेश्वर | (मयि सत्यं श्रयतां) मेरे अंदर सत्य स्थिर 
रहे । ( मयि यशः श्रयतां ) सुझे यश प्राप्त होवे । ( मयि श्रीः श्रयतां ) 
मेरे अंदर दिव्य शक्ति स्थिर रहे, और ( श्री: ) मेरे पास धन रहे । इस 
'लिये में ( स्व-आ-हा ) अपने सर्वस्वका अपण करता हू । 


मानसिक भ्यान--हे इश्वर! मेरी इच्छा हे कि अपने आत्मा के 
अंदर सत्यनिष्ठ! स्थिर रहे, मेरा यश वृद्धिंगत होवे, सेरी दिव्य शक्ति बढे 
ओर सुझे ऐहिक सुख साधनोंके साथ आत्मिक आनद प्राप्त होवे। हे 
परमेश्वर! इस हेतुसे में तेरे धर्मकायकी पूर्णता करनेकेलिये अपने सर्वस्वका 
अर्पण करता हूं । 


अञ्ष्ठान--इस मंत्रसे जलका एक आचमन कीजिए । तत्पश्चात्‌ मनसें 
विचार धारण कीजिए कि सत्य, यश, ओर श्री इन तीनोंमें सत्य सबसे 
सुख्य Š सत्यका पालन करने के लिये आवश्यक हुआ तो में यश ओर 
श्री का त्याग करके सी सत्यका आग्रहके साथ पालन करूया । कभी में 
सत्यको छोडकर यश ओर श्री के लोभसे असत्यकी ओर नहीं जाऊया । 
सत्यका पाळन करते हुए जितना यश मिलेगा उतनाही में यश प्राप्त करूंगा। 
तथा सत्य ओर यशके साथ जो श्री मिलेगी उतनी मेरे लिये पर्याप्त हे । 
सत्य, यश, श्री सें पहिला सबसे मुख्य ओर आवश्यक है, यश मध्यम है 
ओर श्री गोज हे । [यहां अपने दैनिक आचरणमें आप किस प्रकार व्यवहार 
कर रहे हैं, इसका विचार कीजिए, और यदि कोई दोष होगा तो दूर कर- 
नेका यत्न कीजिए. ] 


इस प्रकार विचार होनेके पश्चात्‌ हाथ धोनेके नंतर हाथसे थोडा जळ 
लेकर सुख को स्पर्शे कीजिए और नि संत्र कहिपु-- 


@ . 


अंग-स्पशे । १५ 


$ e 
(२) अग-स्पशः । 
N ` 
ॐ वाङ्‌ म आस्यऽस्तु H q H . 

अर्थ--हे (ॐ) इश्वर ! (मे आस्ये) मेरे सुखमें (वाक्‌) वक्‍्तृत्वशक्ति 
(अस्तु) रहे । 

मानसिक ध्यान-मेरी सो वर्षकी दीघ आयुकी समाप्तितक सेरे 
सुखमें उत्तम प्रभावशाली वक्तृत्व करनेकी शक्ति स्थिर रहे । चक्‍्तुस्वका 
किसी प्रकारका दोष मेरी चाणीमें न रहे । 

अलुष्ठान--इस मंत्रसे सुखको जळस्पश करके अपनी सब मानसिक 
शक्ति अपने “चाकू इद्रिय”पर स्थिर कीजिए। यदि आपके वक्तृत्वसे उच्चारण 
आदिका कोई दोष होगा, तो इस समय उस दोषको दूर करनेका प्रयल 
अपने मनकी प्रेरणासे कीजिए । मनको कहिये कि “में नहीं चाहता कि 
इस प्रकारका कोई दोष मेरे वक्तृत्व में रहे ।” जो आप चाहेंगे वह 
ही आपके शरीरसें मनकी प्रेरणासे बनने लगेगा । यदि आप दिळसे चाहेंगे 
तो आप थोडेही दिनोंमें इस बातका अनुभव कर सकेंगे । अस्तु । इस प्रकार 
इस समय आप अपने वक्तृत्वचिषयक संपूर्ण दोषोंको दूर करनेका प्रयद्ध 
कर सकते हैं । [ अंगरपशेके प्रत्येक मंत्रमें 'बल ओज ओर (अ-रिष्ट) 
अक्षीणता' की अनुवृत्ति हे । इसलिये इनकी वृद्धि करनेका विचार इस- 
अंगस्पशके अनुष्ठानके समय करना उचित है ú] 


ॐ नसोर्म प्राणोऽस्तु UH २ ॥ 

अर्थ--हे ईश्वर! (से नसोः) भेरी नासिकाओंसें घाणशक्ति रहे । 

मानसिक ध्यान--मेरी सो वर्षकी दीर्घ आयुकी समातितक मेरी 
नासिकासें प्राणशक्ति उत्कृष्ट बलके साथ अपना कार्यं करती रहे । तथा 
श्वास आदि हृदयस्थानको बीमारी कभी मेरे पास न आवे । 

अलुष्ठान--जरूसे नासिका को स्पश कीजिए ओर उक्त भावना के 
साथ अपना मन, अपनी नासिकाड्वारा संचार करनेवाली, अद्भुत 
ग्राणश्चक्तिपर स्थिर कीजिए । विश्वव्यापक परमात्माकी प्राणदाक्ति मेरे 
अंदर संचार कर रही है, इस बातका आप इस समय अनुभव कीजिए । 


१६ संध्याका अनुष्ठान । 


आप चाहे इस समयका अनुष्ठान बेठकर करें, अथवा आपकी इच्छा हो 
तो आप खडे रहकर भी कर सकते हैं । क्योंकि अब आपको “भस्रा! 
प्राणायाम करना होगा। भिन्न अकृतिके लोक होते हैं | कईयों को बेठकर 
तथा दूसरों को खडा रहकर 'भस्था' प्राणायाम करना सुगम होता हे । 
इस लिये आप अपनी प्रकृतिके अनुसार कर सकते हैं । नासिकाद्वारा 
वेगसे श्वास अंदर लेने ओर वेगसे छोडनेसे भखा प्राणायाम होता हे । 
लुहार की.जो चमडे की धवकनी होती हे उसको भखा कहते हैं । 
जिस प्रकार वेगसे उससे वायु चलता हे ओर अञ्निको प्रउवलित करता 
है, उसी प्रकार se आणायामसे चेगके साथ श्वास ओर उच्छास 
करनेसे दारीरके तेजकी वृद्धि होती हे। भा प्राणायाम के कई प्रकार हैं । 
(१) पहिला प्रकार-हाथके अँगुठेसे दहने नासिकाड्वार को बंद कीजिए 
ओर दसरे नासिकासे वेगके साथ श्वास लीजिए और वेगके साथ छोडिए । 
(२) दूसरा प्रकार--हाथ की अगुलीसे बायें नासिकाद्वार को बंद करके 
दूसरी नासिकासे पूर्ववत्‌ वेगके साथ श्वास ओर उच्छास कीजिए । 
(३) तीसरा प्रकार--दोनों नासिकाद्वार खुले रखकर वेगसे लंबे ओर पूर्ण 
श्वास और उच्छास कीजिए । (४) चोथा प्रकार--दायें नाकसे श्वास लेकर 
बांये नाकसे छोडिए ओर बांयेसे लेकर दांयेसे छोडिए । लेना ओर छोडना 
पूर्ववत्‌ वेगसे कीजिए । भखाके ये मुख्य चार प्रकार हैं । छातिके फेफडांमें 
आस वेगसे परंतु पूर्णतासे भरना चाहिए, परंतु श्वास भरने के समय पेटकी 
ओर के फॅफडोंके नीचले भागमें प्राण पहिले पहुंचना चाहिए ओर पश्चात्‌ 
छातिके फेफडों के ऊपरले भागमें पहुंचना चाहिए । अभ्यास करते 
समय उक्त बातका अवश्य ध्यान रखना चाहिए । श्वास छोडने के समय 
एकदम छोडिए ओर युदाको ऊपर खेंचकर नाभीके साथ पेटको जोर से 
अंदर दबाइए | आप श्वास जोरसे बाहिर छोडने का प्रयत्न करेंगे तो 
उक्त बात स्वयं होती हे, परंतु मनके वेगसे उनको अधिक बळके साथ 
करना चाहिए, इसीलिये यहां लिखा Š । प्रारंभसें प्रत्येक प्रकारका सखा 
आणायास केवळ तीन तीन वार कीजिए | सब कारका मिलकर बारह वार 
हो जायगा [ सूचना--आपको यहां पूर्णतासे स्सरण रखना उचित है, 
कि प्राणायाम से उत्साह ओर विलक्षण अभोतिक आनंद प्राप्त होता हे 


° 


अंग-स्पशी । १७ 


इस लिये शक्तिसे अधिक प्राणायाम करने की ओर अवृत्ति होती हे । इस 
प्रवृत्तिको रोकना चाहिए। प्राणायामका अभ्यास शनेःशनेः करनेसे 
दीर्घे आयुष्य, आरोग्य आदिकी प्राति होती हे, परंतु अचिचारसे यदि 
आप शक्तिसे अधिक प्राणायाम करेंगे तो शरीर रोगी बनकर आयुका 
नाश होगा । इस लिये प्रथम वर्ष दो वर्ष, जबतक प्राणायाम का अच्छा 
अभ्यास न होगा, तबतक आपको झनेःरानेः ही अभ्यास बढाना 
उचित हे । उक्त भ्रा प्राणायाम आप पंद्रह दिनोंसें एक एक बढा 
सकते हैं ओर जब अत्येक की संख्या बीसतक पहुंच जायगी तब और 
अधिक संख्या बढाने की आवश्यकता नहीं हे । प्रत्येककी बीसतक संख्या 
बढानेके लिये अपको एक वषंका अवधि कोई अधिक नहीं हे । 


ॐ अक्घ्णोमे चक्षुरस्तु ॥ ३॥ `ˆ 


अर्थ--हे ईश्वर ! (मे अझ्णोः ) दोनों आंखोंमें ( चक्षुः ) इष्टि 
(अस्तु ) रहे । 


मानसिक भ्यान-मेरी सो वर्षकी दीर्ध आयुकी समाप्ति तक सेरे 
दोनों आंखोंमें देखनेकी उत्तम शक्ति स्थिर रहे। सेरी इष्टिकी मंदता कमी 
न होवे ओर अंधापन भी मेरे पास कभी न आवे । 


अजुष्ठान--इस समय अपने नेत्रोंके दोषोंको दूर करनेका निश्चय 
आपको करना चाहिए । जरसे दोनों आंखोंको स्पशे कीजिए । और अपने 
मनका सब बल अपने आंखोंसें स्थिर कीजिए । पांच छहवार प्रेमसे अपने 
आंखोंपरसे हाथ घुमाइए । अंगुलियां घुमानेकी अपेक्षा यदि आप हाथका 
नीचला नरम भाग घुमायेगे तो अधिक अच्छा हे । हरएक प्रयोग करनेके 
समय आपको अपना सन इस समय sie ही स्थिर रखना चाहिए और 
इधर उधर का कोई विचार करना उचित नहीं है, क्यों कि सब कार्य आ- 
पको अपने मनद्वारा ही करना है। इस लिये जिस अवयवमें इष्ट शक्ति 


बढानी हे, उसीमें मनको स्थिर करकेही अनुष्ठान करना चाहिए । अन्यथा 
सं० अ० २ 

oN 


सिद्धिकी अपेक्षा न कीजिए । आप जहां बेठे या खडे होंगे, उस स्थान के 
सामने यदि दिवार होगी तो दिवारके 
ऊपर आँखसे 'अ--भा! के समान एक 


| खडी रेषा की कल्पना कीजिए ओर 
De x उसी रेषामें ऊपरसे नीचे ओर नीचेसे 
| ऊपर अपनी इष्टिको घुमाइए । पाँच 


š r. _ b: वार 'अ--भा? सें घुमानेके पश्चात्‌ 
&  ' “इइ? सें पांच वार घुमाइए । दाईसे 
| k. बाई ओर बाई से दाई ओर इष्टि घुमाना 
| चाहिए । पश्चात्‌ 'उ--ऊ' सें नीचले 
= भा s 


कोनेसे ऊपरले कोनेतक ओर ऊपरले 
कोनेसे नीचले कोनेतक इष्टिका भ्रमण करना चाहिए । तत्पश्चात्‌ GK—s 
रेषाके अनुसार ऊपरसे नीचे ओर नीचेसे ऊपर अपने आंखोंको' घुमाना चा- 
feae । इस प्रकार चार गतियां सिद्ध होतीं हैं । प्रत्येक गति मनकी स्थिरता 
इष्टिसे करके ही करना उचित हे । ध्यान रखिए कि किसी प्रकार सिर < 
हिलाते हुए, केवळ आंखकी पुतलीको ही ऊपर नीचे, दाई बाई ओर 
घुमाना चाहिए । तथा प्रत्येक समय ऊपरसे ऊपर, नीचेसे नीचे, दाइसे 
दाइ, बाइसे बाई ओर तिरच्छीसे तिरच्छी जितनी पुतली जा सके उतनी 
ठेजानेका यल करना चाहिए । यदि सामने दीवार न होगी तो कल्पना 
से उक्त अभ्यास करना उचित है! इस अभ्यासके पश्चात उक्त दीवार पर 

बडेसे बडा गोळ चक्कर अपनी इष्टिसे ही खींचिए । 

पहिले पांच चक्कर दाईसे बाई ओर ( <--# ) 

e खींचिए पश्चात उतने ही बाइसे दाई ओर(+#-->) 

खींचिए । इष्टिसे खींचे जानेवाले चक्कर केवळ 

⁄/ कल्पनाके ही होंगे । यहां तात्पर्यं इतना ही हे कि 

सिर न हिळाते हुए आंखकी एुतलीको आप जितना 

गोळ घुमा सकते हैं उतना घुमाइए । इससे आपकी पुतळी बलवान ओर 

झुद्ध हो जायगी । यदि इस प्रकारका बचपनसे ( आउ वर्षकी आयुखे ) 

अभ्यास किया जायया, तो ऊमरभरसे आयनक ( उपनेन्न ) ल्याने की 

आवश्यकता न होगी, और सो वर्ष सेभी अधिक आयुसें दृष्टि उत्तम रहेगी। 
परंतु जो आयनक लगाने लगे हैं, उनको भी प्रयसे आयनक की आव- 
इयकता नहीं रहेगी, अथवा कमसे कम आंखोंकी कमजोरी बढेगी नहीं । 
इस प्रकार अपने आंख बलवान करनेका अभ्यास कीजिए । 


ॐ कर्णयोर्मे श्रोत्रमस्तु ॥ 9 ॥ 
अर्थ--हे इश्वर ! (मे कर्णयोः ) सेरे दोनों कानोंसें ( श्रोत्रं) श्रवणकी 

शक्ति रहे । 

मानसिक ध्यान--मेरी सो वर्षकी दीघ आयुकी समासि तक सेरे 
कानोंमें उत्तम श्रवण की शक्ति निवास करे । वघिरता की बाधा झुझे कभी 
न होवे । 

अलुष्ठान--अपने हाथसे थोडेसे जळका स्पश कानको कीजिए ओर 
अपने मनकी सब शक्ति अपने कणद्वियमें प्रेरित कीजिए । सिवाय कानके 
इंद्रिय स्थानके अपना मन ओर किसी बातका विचार भी न करे । अपनी 
इच्छाशक्तिद्वारा मनको वहां स्थिर करके वहांकी सब निर्दोषता करनेके जिये 
उस सनको प्रेरित कीजिए। सूक्ष्म शब्द सुननेका आप इस समय यब कीजिए । 
आपके पास छोरी घडी होगी तो उसको दूर रखिए ओर उसका सूक्ष्म शब्द 
लक्ष्यपूर्वक सुननेका अभ्यास कीजिए । प्रतिदिन घडीका अंतर बढाते जा 
इए । किसी अन्य प्रकार शब्द श्रचणकी योजना आप कर सकते हैं । इस 
प्रकारके अभ्याससे आपकी श्रवणशक्ति तीक्षण होती जायगी, ओर आश्चर्य- 
कारक श्रवणेद्रियका विकास होगा । 

सन एक ऐसी शक्ति है, कि निश्चय ओर प्रेममय भक्तिसे जो बात उसको 
कही जायगी वह उससे बन जाती हे । इस शक्ति के कारण यहां कर्णेद्रिय 
की नीरोगता संपादन की जा सकती हे । 

ॐ बाहोर्मे बलमस्तु || ५ ॥ 

अर्थ--हे ईश्वर ! ( से बाह्वोः ) मेरे बाहुओंमें बल होवे । 

मानसिक ध्यान--मेरी सो वर्षकी दीर्घ आयुकी समालितक मेरे बाहु- 
ऑंमें बडी शक्ति स्थिर रहे । मेरे बाहु कभी कश न हों । 

अनुष्टान--हाथसे थोडासा जळ लेकर बाहुओंपर छगाइए । जल इतना 
ही लीजिए कि वह सब बाहुपर लगाया जा सके परंतु नीचे गिरने इतना 
अधिक न लीजिए। दो चार वार हाथसे मदन होते ही सूख जावे इतना ही. 
जल लीजिए । जलूरपश होते ही उस स्थानके रक्तमें गति उत्पन्न होगी | 
इसी समय अपने मनकी सब शाक्तिकी धारणा अपने बाहुओंपर कीजिए । 
मनको अपने संकट्पसे प्रेरित कीजिए कि वह बाहुओंसें बळ बढानेका योग्य 
अबंध करे । आप थोडेही महिनोंके नित्य अभ्याससे अनुभव कर सकेंगे कि 
इस प्रकार सनकी इच्छाशक्तिद्वारा विशिष्ट स्थानपर रुधिर लाया अथवा 
भेजा जा सकता Š, ओर वहांकी नीरोगता प्राप्त की जा सकती है । इस 
अकार सनकी एकाग्रता बाहुओंके स्थानमें करके ओर बलवान हृष्टपुषट 
बाहुओंका स्मरण करते हुए आप निम्न आसनोंमेंसे कुछ आसन कीजिए t 
कुक्कुटासन, योसुखासन, द्विपाद-शिरासन, ताडासन, वृक्षासन, ऊर्ध्व 
धनुषासन, गरुडासन, हस्त-भयकरासन, शुजासन, सुजयालन, मयूरासन, 
रभासन, हस्तवृक्षासन; झुक्तहस्तव्रक्षासन, उत्तानकूर्मासन, पर्वतासन, 
दोळासन, हंसासन, आदि आसन हैं, कि जो इस समय करने योग्य हैं । 
कोइ चार पांच आसन इस समय कीजिए, जिससे बाहुओंके स्थानकी निर्मे- 
रता ओर निर्दोषता सिद्ध होकर चहांका बळ बढ जायगा । इनके 
अतिरिक्त ओर भी बहुतसे बाहुओंका व्यायाम और आसन हैं, कि जो इस 
समय करनेसें कोई हानि नहीं हे । प्रत्येक आसन पंद्रह सेकंदसे एक 
दो मिनिटतक कमसे कम करना उचित है, इसका वर्णन आसनोंके 
पुस्तकमें पाठक देख सकते हैं । 


ॐ उर्वोर्मे ओजोऽस्तु H ६ ॥ 


अर्थ-हे परमेश्वर! मेरे ऊरुओंमें अर्थात्‌ जंघाओंमें (ओजः) बडी 
शक्ति ( अस्तु ) होवे । 


c ~ ` र ex री r` 
मानासक ध्यान--मेरी qtaq की दीघ आयुकी समाप्तितक मेरी 
जंघाओंसें बडी शक्ति स्थिर रहे । मेरी जघाएं और मेरे पांव बडे बरूवान्‌ 
ओर हृष्टपुष्ट होवें । किसी प्रकारकी अशक्तता मेरे पास न sar । 

अलुष्ठान--पूर्ववत्‌ थोडासा जळ जंघाओंपर मदन करके सब मनकी 
शक्तिकी धारणा अब जंघाओंपर कीजिए । इच्छासे वहांकी शक्तिका 
संवर्धन करनेका उत्साह मनसे धरिए ओर जंघाओंके अतिरिक्त किसी 
अन्य बातका चिंतन न करते हुए, तथा बलवान हृष्टपुष्ट जघाओंका स्मरण 
करके पूर्ववत्‌ धारणा स्थिर करनेके पश्चात्‌ निम्न आसनोंमेंसे कोई चार पांच 
आसन कीजिए । बद्धपझ्ासन, पवन-सुक्तासन, श्वासगमनासन, पञ्चिसं- 
तानासन, वातायनासन, ऊध्वेपग्मासन, घनुषासन, वासदक्षिणपादासन, 
एकपादशिरासन, द्विपादरिरासन, पादांगुष्टासन, चक्रासन, अधेजू- 
क्षासन, त्रिकोणासन, उत्कटासन, पादहस्तभुजासन, मत्स्यासन, उष्टरासन 
इनसेंसे कोई चार पांच आसन इस समय कीजिए । इस कार्यं के लिये 
बहुतसे आसन हैं । हरएक आसन प्रत्येक दिनसें करने की कोई आवइय- 
कता नहीं हे । प्रत्येक दिन उलट पुलट करके कोई चार पांच आसन किये 
जावें तो इस जंघास्थानकी निर्दोषता सिद्ध हो सकती हे ओर वहांका बळ 
बढ सकता है । इन जासनोंका संपूर्ण वर्णन आसनोंके पुस्तक सें पाठक 
देख सकते हैं । 

ॐ अरिष्टानि मेऽगानि 
तनूस्तन्वा मे सह संतु ॥ Ó l! 

अर्थ--हे इश्वर! (मे अंगानि) सेरे सब अवयव (अ-रिष्टानि) = न 
होते हुए अथवा ( अरिष्टानि ) हृष्छुष्ट होतेहुए (मे तन्वा सह ) मेरे 
शरीरके साथ (तनू; ) दारीरके सब अवयव उत्तम अवस्थासे (संतु )रहें L 

मानसिक ध्यान--मेरे शरीरके सब अवयव ओर सब इंद्रिय उत्तम 
चीरोग, उत्तम बळवानू ओर उत्तम प्रकारसे हृष्टपुष्ठ होकर मेरी सो वर्षकी 
दीघे आयुकी समासितक उत्तम अवस्थामें रहें, इतनाही नहीं, परंतु मेरा 
शरीर सोसे भी अधिक आयु पात करके उत्तम अवस्थामें अंततक रहे ६ 
किसी अवयव की अशक्ता मेरे शरीरमें न होवे । 

अनुष्ठान--इस समय जळके छींटे सब शरीरपर दीजिए । जिससे सब 
शरीरसें एक प्रकार की चेतना आजायगी । पूर्व आसनों के कारण जो नस 
नाडियोंकी झुद्धि हुझेथी उनसेंसे खूनका प्रवाह ठीक मकार चलेगा ओर 


२२ संध्याका अनुष्ठान । 


शरीरपर शीतजलके छींटे गिरनेखे नवीन चेतना प्राप्त होगी । इस 
समय सब शरीरके आरोग्यका ध्यान कीजिए और जिस प्रकारका सुडौल 
शरीर आप अपना बनाना चाहते हैं, उस प्रकारके सुडौल, सप्रमाण और 
सुंद्र शरीरका ध्यान कीजिए ओर अपना शरीर वेसाही बनेगा ऐसा 
विश्वास रखिए । इस समय आपको निम्न अकारके आसन करना उचित 
है। सर्वागासन, शीर्षासन, मत्स्येंद्वासन, ऊर्ध्वप्मासन, शवासन, 
ऊध्ववृक्षासन, चक्रासन, कूर्मासन, ग्रार्थनासन, पूर्णपादन्रिकोणासन, 
अँगुष्टासन, चतुरकोणासन, उपधानासन, कदपीडनासन, द्विपाद- 
पाश्वोसन, इनमें से कोई चार पांच आसन इस समय कीजिए। और 
सनकी प्रबळ इच्छाशक्तिद्ारा अपना बळ बढ रहा हे, अपना सब 
शरीर नीरोग ओर स्वस्थ हो रहा हे, ऐसा कल्पनासे अनुभव कीजिए । 
कोई निर्बेळताका विचार इस समय मनमसें न रहे तथा इस समय 
उत्साह, वीर्य, शोय, धेये, बळ, पराक्रम आदि की ही श्रेष्ठ भावना मनसे 
स्थिर रखिए । अपने आत्मासे उक्त प्रकारका सब बळ अपने शरीर में 
विकसित होगा । इस बातको न भूलिए कि अपने आात्मामें उक्त शक्तियां 
विद्यमान हैं, आपही अपने मनके संकोच से आत्माकी शक्ति शरीरहारा 
अकाशित होनेमें रुकावट डालते हैं । इस लिये इस समय किसी' 
कमजोरीकी कल्पना न करते हुए पांच मिनिटतक सब प्रकारके पूर्ण 
बलको सावना मनसे स्थिर रखिए। यदि मनकी भावना स्थिर होगी 
और किसी प्रकारका विकल्प मनमें न उठेगा तो अपने आत्माकी सक्तिका 
आपको इसी -समय अनुभव हो जायगा । इस लिये इस समय सब झुभ 
संकल्प मनसें स्थिर रखिकुतव e; 

` इस प्रकोर संध्योषासंनांकी पूर्व तेयारी कीजिए | इस विधिको करनेसे 
शरीरके सब नसनाडियोंकी झुद्धि होगी, वहांके सब दोष और रोगबीज 
दूर होंगे और आपका आरोग्य बढनेमें सहायता होगी । इस समय 
आपका शरीर विविध आसनों में घुमाने के कारण हरूका हुआ हे ऐसा भास 
होने लगेगा । यह शरीरका हळकेपन ही आरोग्य का चिन्ह हे । शरीरका 
सारीपन न केवळ सुस्तिका परंतु रोगी होनेका चिन्ह हे । इस अकार पूर्व 
देयारी करनेके समय आप पुक आसनपर बेठही नहीं सकते । जो बात 

आप बैठकर कर सकते हैं उसको करनेके समय आपको बेठना उचित है, 
परंतु जो अन्यान्य आसन हैं वे एकासनसें एक ही स्थानपर बैठकर होही 
नहीं सकते । इसलिये इस पूर्व तेयारीकी समाप्तितक आपको अवश्यही 
आसनपर बेठना चाहिए ऐसा नहीं है। अत्येक मंत्रके योग्य अनुष्ठान करने' 
केलिये जैसा रहना ओर हिलना उचित होगा वेसा करनेके लिये आपको अपना 
पहिला आसन छोडकर यथायोग्य अकारसे शरीरकों घुमानाही होगा। 
केवळ आसनोंका स्मरण करनेमात्रसे कोडे लाभ नहीं होगा । इस कार्यके 
लिये अपने संध्या करनेके स्थानके पास एक कंबळ बिछाकर रखेंगे 
तो सी बडी सुभिता हो सकती हे । पूर्व तेयारी की समासि होनेके 
पश्चात्‌ जब आप संध्योपासनाका प्रारंभ करेंगे तब आपको अपना 
आसन छोडनेकी कोई आवश्यकता नहीँ रहेगी । सब प्रयोग 
उक्तप्रकार मनकी धारणा के साथ चित्तका किसी प्रकार विक्षेप न करते 
हुए यदि आप करेंगे तोही आपको सिद्धि आप्त हो सकती हे । संशयित 
मन रखते हुए जो कुछ करेंगे उससे लाभ नहीं हो सकता । अस्तु । 
इस ग्रकारकी पूर्व तेयारी होने के लिये आधे घटेसे कुछ अधिक समय 
लगता हे । इतना होनेके पश्चात्‌ अब संध्योपासनाका प्रारंभ कीजिए । 


$ द ha $ 
सप्यापासनाका प्रारभ | 
i 
(३) मंत्राचमनंम्‌ । 
ॐ शं नो देवीरभिष्टय आपों भवंतु पीतये ॥ 
शं योरभि स्रंबंतु नः ।। 
ऋ. १०।९।४; य. ३६।१२ 

अर्थ--( देवीः आपः ) दिव्य जल ( नः) हम सब के लिये (झां) 
शांति ( अभिष्टये) सहायता ओर ( पीतये ) संरक्षण करनेवाला 
( भवतु ) होवे । तथा वह जळ ( नः) हम सबके लिये (श ) शांति 
और ( योः ) रोगादिकों को दूर करनेकी शक्ति ( अभिसरवंतु ) देवे । 

मानसिक ध्यान--( आचमन करने तथा किसी अन्य समय जळ 
सेवन करनेके कालसें श्रद्धामय विश्वाससे समझना चाहिए कि ) यह 
जल बहुत दिव्य गुणोंसे युक्त हे ओर इसके सेवन करनेसे प्राणिमात्रके 
लिये शांति, तृप्ति, खास्थ्य, नीरोगता और रोग दूर करनेकी शक्ति प्राप्त हो 
सकती है । ओर सब प्रकारका कल्याणही कल्याण हो सकता है | इसलिये 
इसके सेवन करनेसे सुझे भी आरोग्य, आनंद, बळ, SŠ आयुष्य, तेज, 
वीर्ये, उत्साह, आदि निःसंदेह प्रास होगा । जळ ( आपः ) प्राप्त करने 
योग्य है, यही ( देवीः ) देवकी शक्ति हे। सर्वव्यापक परमेश्वरकी व्यापक, 
शांतिमय ओर पवित्र शक्ति जछरूपसे सुझे ओर सब प्राणियोंको प्राप्त हो 
रही हे । इश्वरको शांतिका में इसमें अनुभव कर रहा हू । निःसंदेह इसके 
सेवनसे मुझे (शा) शांति आप्त होगी । इस जळ की सहायतासे सब 
( अभिष्टये ) अभीष्ट शुभ गुण मुझे घास हो सकते हें । इसीसे दुष्ट 
विकारोंका शमन होगा। सब प्रकारका ( पीतये) संरक्षण अर्थात्‌ 
रोगादिकोंसे बचाव इसी जलसे हो सकता है! यह जल स्वास्थ्य और 
विषमताके प्रतिकार की शक्ति सेरे शरीरमें स्थापन कर सकता है । 

हे इश्वर! तेरी अद्भुत शक्ति हे कि जिसके द्वारा तूने इस प्रकारका शुभ 
गुणकारी जळू उत्पन्न करके हम सब प्राणिमान्नोंपर अपार दया की हे । 
इसी तेरी दया का वर्षाव हम सबपर सदेव होता रहे । 

अनुष्ठान--इस मंत्रका उच्चारण ओर उक्त ध्यान करनेके पश्चात्‌ जरूका 
आचमन कीजिए ओर जलकी शांतिका अनुभव अपने अंदर कीजिए । 

तीनवार आचमन करनेके पश्चात्‌ निन मंत्रोंका उच्चारण करके इंद्रिय- 
स्पर्श! करना उचित है। संध्योपासनाकी पूर्व तेयारीसें 'अंगस्पर? किया 
है । अब यहां इंद्रिय स्पर्श! करना है। स्थूल अवयवोंका नाम “अंग” 
है ओर आत्माकी सूक्ष्म शक्तियोंका नास इंद्रिय” हे । अंगरपशेके 
मंत्रोंद्रारा स्थूल अवयवोंकी शक्तिका उत्कप करनेका अनुष्ठान किया गया 
है । अब इस इंद्ियस्पशद्वारा अवयवोंके अंदरकी सूक्ष्म आत्मशक्तियोंका 
विकास करना हे । पाठक इस बात को न सूळें । नहीं तो अंगस्पश ओर 
इंद्रियस्पश का उद्देश ही प्रतीत नहीं हो सकता। अँंगस्पशेके मंत्रोंके 
साथ स्थूल शरीरकी स्थूळ शक्तिके ऊपर मनकी घारणा करके उसका 
विकास करनेका यल हुआ है। अब अपने सूक्ष्म शरीर सें विद्यमान अनंत 
सूक्ष्म शक्तियोंका विकास उसी प्रकार सनकी धारणाद्वारा करना हे । 
इच्छाशक्ति की प्रेरणा करनेके विना किसी शक्तिका विकास हो 
ही नहीं सकता, यही कारण है कि, सालोंसाळ संध्याके मंत्र उच्चारते 
हुए भी संध्योपासनाके लाभसे sts वंचित ही रहते हैं, ओर कह देते 
हैं, कि संध्या करनेसे हमें कोई लाभ नहीं हुआ। इसलिये पाठकोंको 
अवश्य ध्यानसें धरना उचित हे, कि अनुष्ठान के विना केवल मंत्रोच्चार 
सात्रसे ही पूणे फळ कसी आए नहीं हो सकता । अस्तु । अब निम्न प्रकार 
अपने इंद्वियोंकी सूक्ष्मशक्तियों पर अपने मनकी इढ धारणा करके निम्न 
साधन का अञुडान कोजिए-- 


( 9 ) इंद्रियस्पशः । 

अर्थ--हे ( 5» ) इश्वर! सेरी स्थूळ और सूक्ष्म वक्‍तृत्वशक्ति यश 
ओर बळ से युक्त होवे । 


२६ संध्याका अनुष्ठान । 


मानसिक ध्यान-मेरी सो वषेकी दीधे आयुकी समालितक मेरे सुख 
में उत्तम प्रभावशाली वक्तृत्व शक्ति स्थिर रहे । तथा मेरी स्थूळ ओर सूक्ष्म 
वाचामें विलक्षण बळ सदा निवास करे ओर मेरे वक्तृत्वसे सदा ही यशकी 
वृद्धि होती रहे । अर्थात्‌ मेरे वक्‍तृत्वके अभावसे मेरा यश बढे और 
दूसरोंको यशका मार्गे विदित होवे । यशकी और शक्तिकी हानि करनेवाला 
कोई शब्द मेरे सुखसे न निकले । 

अलुष्ठान--घवोक्त प्रकार थोडासा जलका स्पर्ष सुखपर कीजिए । और 
उक्त भावना सनके अंदर इढ धारण कीजिए | अपने मनकी इच्छाशक्ति 
इस समय अपनी वक्‍तृत्वशक्तिमेंही स्थिर कीजिए और किसी अन्य बातका 
स्थरणतक न कीजिए । ऐसा करनेसे अपने सनकी सब शक्ति अपने 
वार्गिद्वियर्सें जाकर वहांका स्वास्थ्य ठीक करेगी और उस इंद्रियकी शक्ति 
बढाएगी । इंद्वियस्पर के प्रत्येक मंत्रसें यशो-बल” की अनुवृत्ति हे । 
बळ के साथ यश भी चाहिए। अंगस्पश्ेके मंत्रोंमें “अरिष्ट? अर्थात्‌ स्वास्थ्य 
ओर आरोग्य तथा 'बळ' और 'ओज? बढाने की सूचना सिली है। वहांके 
प्रत्येक मंत्रमें “अरिष्ट, बळ, ओज” की अनुवृत्ति हे | केवळ स्वास्थ्य 
ओर केवल बळ बढनेसे पर्याति नहीं हो सकती, जबतक उसके साथ “यशा? 
न बढे । इंद्रियस्पर्शेके मंत्रोंका यही सुख्य उददेश है, कि हरएक उपासकका 
विचार यश” की ओर खींचा जावे । उपासक यहां अपनी वक्तृत्व शाक्तिसें 
बल बढानेकी इच्छा करे, ओर अपना भाषण यशस्वी सुविचारोंसे परिपूर्ण 
बनानेका यल करे । बुरे शब्दोंके प्रयोगसे यशकी हानि होती है, इसलिये 
अपने भाषणसें यदि कोई बुरा शब्द प्रयुक्त होता हो अथवा अपने वक्‍्तृत्वसें 
कोई अन्य प्रकारका दोष हो तो उसको अपनी इच्छाशक्तिसे दूर करनेका यल 
इस समय कीजिए। इच्छाशक्तिकी प्रबळता जिस बातसें होगी उस बातकी 
सिद्धि प्राप्त होती हे । इसलिये जो उपासक अपने वक्‍तृत्वसें वीर्य उत्पन्न 
करना चाहते हैं उनको उचित है कि वे अपने भाषण को बलवान्‌ और 
ओजस्वी तथा दोषरहित करनेका qa करें । जिस सूक्ष्म इंद्रियमें शब्दका 
प्रथम स्फुरण होता हे वहांही निर्दोष शब्दका स्फुरण होवे | बुरे शब्दकी 
परणा उत्पन्न होनेके पश्चात्‌ उसको रोकना योग्य हे, परंतु यदि बुरे शब्दकी 
प्रेरणाही उत्पन्न न हुईं तो सबसे अच्छा है। बुराई पेदा करके उसका 

नाश करनेकी अपेक्षा मूलमें बुराई पेदाही न हुईं तो सबसे उत्तम है। 
इसलिये इस समय यशस्वी चळूचान्‌ वक्तृत्वकाही चितन कीजिए । इसके 
पश्चात्‌ 
७ ग्राणः ग्राणः ॥ २ ॥ 

अर्थ-मेरा प्राण बलवान्‌ होकर यशके साथ संयुक्त होवे । 

मानसिक ध्यान--मेरी सो वर्षकी पूर्ण जायुकी समाप्तितक सेरे 
दोनों नासिकाओंके द्वारा संचार करनेवाला प्राण उत्तम बलवानू होकर 
यशके TTS जीवन व्यतीत करनेका उत्साह उत्पन्न करे | 

अजुष्ठान--जीवन ओर प्राण एक दूसरेसे एथक रह नहीं सकते । अ- 
पना जीवन बल उत्साह और वीयसे युक्त करनेकी सूचना यहं मिळती 
है, तथा अपने संपूर्ण जीवनमें सर्वत्र विजय आासिपूर्वक बडा यदा संपादन 
करनेका निश्चय करना हरएक को उचित है । आणके बलूपर ही दीघ जी- 
वन अवलंबित होता हे इसलिये इस मंत्रका ध्यान करतेहुए निम्न प्रकार 
साणायास का अभ्यास करना योग्य Š । प्राणायास करनेके समय अपनी 
इच्छाशक्तिमें यह विचार स्थिर रखना चाहिए कि में ्राणायामादि योग- 
साधनद्वार! नीरोगतापूर्वक दीथेजीवन अवश्य प्राप्त करूगा और सब 
विज्ञोंकी दूर करके अपना और जनताका हित करनेके महान्‌ पुरुषार्थ 
अवश्य करूणा । इस समय करने योग्य चार प्रकार के प्राणायाम हें | 
(४) एकपाद्‌ प्राणायाम--जितनी देरसें पूरक किया जायगा, उतनी ही 
देरमें कुंभक और उसके सवागुणा समय सें रेचक करनेसे एकपाद प्राणायाम 
होता हे । (२) द्विपाद प्राणायाम--जितने समय में पूरक किया जायगा 
उसके हुगुणी देरमें कुभक और उसके डेढयुणा समय में रेचक करनेसे 
द्विपाद प्राणायाम सिद्ध होता है। (३) त्रिपाद आणायाम--जितनी 
देरमें पूरक होगा उससे तीन गुणे खमयमें कुंभक और पोने दो गुणे समयसे 
रेचक करनेसे त्रिपाद प्राणायाम सिद्ध होता है। (४ ) चतुष्पाद ग्राणा- 
याम---जितने काल में पूरक किया जायगा उसके चार गुणा समयसें कुंभ- 
क और दुयुणे समयमें रेचक करनेसे इसकी सिद्धि होती हे । प्रत्येक दिन 
आरंभसें ये चारों प्राणायाम चार, तीन, दो और एक इस प्रमाणसें करना 
उचित है । क्रमपूर्वक करनेसे कुंभक का अभ्यास बढ जाता Š | प्रथम दिन 


२८ संध्याका अनुष्ठान । 


एकपाद प्राणायाम चारवार, द्विपाद प्राणायाम तीनवार, त्रिपाद प्राणा- 
याम दोवार ओर चतुष्पाद एकवार कीजिए । प्रत्येक पंद्रह दिनके पश्चात्‌ 
प्राणायामकी एक एक संख्या बढाइए इस प्रकार प्रायः एक वषेकी अव- 
fE एकपाद प्राणायाम वीस अथवा पचीस वार करनेकी योग्यता प्राप्त हो 
सकती हे । जब पचीसवार पहिला प्राणायाम होने रूंगेगा, तब एकपाद 
प्राणायाम बंद करके आगेके तीनही करते रहिए । अब पूर्व प्रकार ही 
प्रत्येक पंद्रह दिनोंमें अत्येक मकारके प्राणायामकी संख्या एक एक बढानेका 
क्रम वेसा ही रखना चाहिए। इस प्रकार दूसरे वषकी खमासितक शेष 
तीचोंमेंसे दूसरे प्रकारके प्राणायामकी संख्या चालीसतक होने ळगेगी । 
इस समय द्विपाद प्राणायाम बंद करके केवल अंतके दोही प्राणायाम करते 
रहिए । पूर्वोक्त प्रकार पंद्रह दिनोंसें एक संख्या बढातेहुए तृतीय वर्षकी 
अवघिसें तीसरे प्रकारके ग्राणायास की संख्या साठतक सुगसतासे हो सकती 
हे । इस समय त्रिपाद प्राणायाम बंद करके केवळ चतुष्पाद ्राणायामकाही 
अभ्यास करना योग्य हे । यही चतुष्पाद प्राणायास सुख्य ओर पूर्ण आणा- 
यास है । अन्य प्राणायाम इसकी योग्यता प्राप्त करनेके लिये साधन मात्र 
हैँ । मणका स्थान फंपडॉसें हे । फंपडोंसें बल लानेके लिये उन साधकं 
आणायासोंकी आवश्यकता हे । कई लोक इठसे ऋमपूर्वक प्राणायाम न करते 
हुए एकदम चतुष्पाद प्राणायाम बलात्कार से करने लय जाते हैं, ऐसा 
अविचार करनेसे छातीमें तथा अन्य इंद्वियोंसें दिविध प्रकारकी व्याचियाँ 

उत्पन्न होतीं हैं । जब व्याधियां उत्पन्न होतीं हैं, तब चे कहते हैं कि प्राणा- 
यामसे यह हानि होगई; परंतु वास्तवमें अविचार के कारण व्याधि होती 
है न की प्राणायाम के कारण। इस लिये यहां उपासकोंको सावधान किया 
जाता है कि वे ऋमपूर्वेक शनेःशनेः प्राणायाम का अभ्यास प्रतिदिन 
किया करें । एक वर्षकी सिद्धि दो वर्षोमें होगई तो कोई हानि नहीं है, 
परंतु सिद्धिकी झाळचसे शीघ्रता ओर हठ करने से बडी हानि हो सकती 
है । सात्विक भोजन करनेवालोंको प्राणायाम से बड़ा लाभ होता है, परंतु 
जो मांसाहार आदि करते हुए, तथा शराब, तमाखू, चाय, काफी आदि 
पदाथा का सेवन करते हुए प्राणायाम करने लगते हैं, उनका बडा नुक 
सान होता हे । इस लिये उपासकोंको उचित है, कि वे सब प्रकारके 

दुर्व्यसन छोड देवें और झुद्ध सात्विक भोजन करने लगें तथा ब्रह्मचर्य- 
पूर्वक प्राणायाम का अभ्यास प्रतिदिन करें । जो ऐसा करेंगे उनको आनंद 
ही आनंद प्राप्त होगा, ओर प्राणायाम के ही समय एक प्रकारके अद्वितीय 
असूतरसका स्वाद सुखमें चलता रहेगा । ओर क्रमशः अन्य लाभ सी होते 
रहेंगे ॥ प्राणायाम की संख्याके विषय सें ऊपर रिखाही हे । अब प्राणाया- 
मके समयकी अवधिके विषयमे थोडासा लिखना उचित हे। नासिका- 
द्वारा श्वास अंदर लेनेके क्रिया को “पूरक? कहते हैं, प्राणको अंदर स्थिर 
रखनेके अभ्यासको “कुंभक” कहते हैं ओर नासिकाद्वारा फिर बाहिर छो- 
डनेको रेचक” कहते हें । 'पूरक--कुंभक-रेचक” मिलकर एक प्राणा- 
याम होता हे । पूरक--कुंभक--रेचक की अवधिकी न्यूनाथिकतासे विवि- 
धप्रकारके प्राणायाम बन जाते हैं, जिनमेंसे चार प्राणायाम ऊपर दिये हैं । 
और येही प्रतिदिन करने योग्य हैं। इनमें भी चतुष्पाद प्राणायाम सबसे 
मुख्य ओर पूर्ण है, और अन्य उसकी तेयारी के साधक हैं । “पूरक--कुंभक 
--रेचक' की अवधिका प्रमाण प्रथम आरंभमें अंकोंकी गिनतीसे करना 
योग्य है । जेसा--प्रथम दिन एकपाद प्राणायाम छे अंकोंकी गिनतीतक 
पूरक, छे अंकोंकी गिनतीतक कुंभक ओर आठ अँकोंकी गिनतीतक रेचक 
करना । इसीदिन चतुष्पाद प्राणायाम निम्न प्रकार होगा--छे अंकोंसे 
पूरक, चोवीस अँकोंसे कुंभक और बारह अंकोंसे रेचक । इसके बीचके प्रा- 
णायाम इसी हिसाबसे पाठक समझ सकते हैं । स्पष्ट होनेके लिये प्रथम 
दिनका प्रमाण नीचे देता g— 


पू. कु. रे. 
एक पाद प्राणायाम--६>६%८ अकतक चार प्राणायास | 
द्विपाद 95 ६५१२५९ ,, 35 तीन 95 
न्रिपाद ११ ६५१८१० ,, १9 दो 99 
चतुष्पाद्‌ ,, --६५२४५१२, ५ u= ss 


ग्रति पंद्रह दिनोंसें एक एक अंककी अवधि बढानेकी योग्यता प्राप्त 
हो सकती हे । इस प्रकार साधारणतया एक वर्षमें प्राणायाम की अवचि 
निम्नप्रकार हो सकती--- 


` 

पू. कु. रे. 
एक पाद प्राणायाम--२४>२४-३० अंक अवधिके २४ प्राणायाम 
द्विपाद 9. २४८५४८५३६  ,; s; १८ वि 
त्रिपाद 3. "णा२४>७२>४२  ,; s; १२ बडे 
चतुष्पादं ,, --२४५९६५४८ ,, 93 & 2१ 


जब आपका इतना अभ्यास होगा तब आप चतुष्पाद प्राणायाम करनेके 
समय ( $ ) एक गायत्री संत्रसे पूरक, ( २ ) चार गायत्री मंत्रसे कुंभक 
ओर (३ ) दो गायत्री मंत्रसे रेचक करके समंत्रक प्राणायाम कर सकते 
हैं । गायत्री भंत्रमें २४ अक्षर हैं इसलिये ऐसा करना इस समय सुगम 
होगा। परंतु प्रारंभमें अंकॉके हिसाबसे करना सुगम है । विना हिसाबके 
यदि करेंगे तो आपको अपनी योग्यताका पता नहीं लग सकता । इसके 
अतिरिक्त यदि कोई अन्य रीति आप धूड सकेंगे तोभी कार्यभाग हो 
सकता हे । तात्पर्यं इतनाही हे कि ऋमपूर्वक शनेःशनें: अभ्यास होना 
चाहिए । 
जब दो तीन चर्षोके अभ्याससे आप पूणे प्राणायाम लगातार बिना _ 
विश्रामके ८० तक कर सकेंगे, तब समझिए कि आपका अभ्यास उत्तम 
होगया है। गायत्री मंत्रसे एक पूणे प्राणायाम करनेके लिये डेढ मिनिट 
लगता है | इस हिसाबसे ८० प्राणायामके लिये दो घटेका समय लगेगा । 
सर्वे साधारण व्यावहारिक जनोंके लिये इतना समय प्रत्येक संध्योपासना 
के समय निकालना कठिन होगा । ऐसी अवस्थामें प्राणायामों की संख्या 
कम करना योग्य हे । परंतु बीससे कम नहीं होना चाहिए। संख्याकी 
न्यूनतासे सिद्धिसेंभी न्यूनता होगी ही, इसका कारण स्पष्टही है । 
इसप्रकार पराणायामोंकी संख्या ओर प्राणायामकी अवधिका विचार 
होगया। जिसके पास जितना समय होगा वह उतना अभ्यास करे । जो 
जितना अभ्यास करेगा उसको वैसा लाभ होया । प्रारंभमें बहुत अभ्यास 
नहीं करना चाहिए, परंतु एक वर्षके अभ्याससे फिर अपनी शक्ति के 
अनुसार करनेमें कोडे हज नहीं हे प्राणायाम करनेके समय मनमें यह 
सावना स्थिर रखना चाहिए कि विश्वव्यापक परमेश्वरीय प्राणशक्ति श्वासके 
साथ मेरे अंदर जा रही हे ओर में उस अस्तरूप प्राणका पान कर रहा हूं 


इंद्रियस्पशे | ३१९ 


तथा कुंभकद्रारा उस आणकों में अपने शरीर के आणमें स्थिर कर रहा 
हं ओर रेचकद्वारा शरीरस्थ सब मलोको बाहर फेंक रहा हूं । इस प्रकार 
मेरे अंदर प्रत्येक प्राणायामके साथ नवीन दिव्य जीवनका संचार हो रहा 
हे ओर शरीरके दोष कम हो रहे हैं । इस भावनाकी मनसें स्थिरता कर- 
नेसे अपूर्व प्रसन्नता प्राप्त होती Š । 

प्राणायाम करनेके समय विशेषतः अपना शरीर समसूत्रसे रखना चाहिए। 
यीठके मणके, गळा ओर सिर सीधा सभसूत्रमें रखना चाहिए । दिवार के 
साथ आप बेठेंगे तो पीठ, सिरका पीछा भाग और चूतरों का पीछछा भाग 
दिवारके साथ स्पर्श करे । गलेको आगे झुकने नहीं देना चाहिए । पीठके 
मणकोमेंसे बुद्धिका प्रवाह चळ रहा हे । पीठ समसूत्रमें रखनेसे ओर उक्त 
प्रकार प्राणायाम करनेसे बहुत लाभ हो सकते हैं । बुद्धि ओर उत्साह 
बहुत बढता हे ओर आयुष्य की वृद्धिसी होती हे। प्राणायामसे सब 
शरीरके अवयव ओर मन आदि इन सबकी प्रफुछता होती हे । ओर जब 
ग्राणायामद्वारा सब शरीर निर्मेल होता हे, तब पूर्ण नीरोगताकी प्राप्ति 
हो सकती हे । प्राण ओर सन ये दोही शक्तियां सब शरीरमें मुख्य हैं । 
इनकी स्वाधीनता प्राणायाससे होती हे । इसीलिये कहते हैं कि योगकी 
क्रियाओंसें प्राणायाम सबसे प्रमुख हे । अस्तु । इसप्रकार प्राणायासका 
अभ्यास करनेके पश्चात्‌ निम्न मंत्र पढिए-- 


ॐ चक्षु: । चक्षुः ॥ ३ ॥ 

अर्थ--मेरा नेत्र इंद्रिय यशा ओर बळसे युक्त होवे । 

मानसिक भ्यान--मेरी सो वर्षकी दीर्घ आयुकी समाप्तितक सेरे 
दोनों नेत्र तथा स्थूळ सूक्ष्म नेत्र-इंद्रिय उत्तम बळवान्‌ होकर यशकी 
आस्तिके कमें करनेमें सुफलता प्राप्त करे । सेरेसे नेत्रोंद्ारा कोई ऐसा 
कर्मे न होवे कि जिससे नेन्रोंकी दुर्बलता अथवा किसी प्रकारसे सेरे 
यशकी हानी हो सके । 

अनष्ठान--पूर्वोक्त प्रकार थोडासा शीत जल दोनों नेत्रॉको छगाइए 
ओर प्रेमसे अपने नेत्रोपर से दोचार बार हाथ घुमाइए । इस समय अपने 
सनकी सब शक्ति नेत्रोमें प्रेरित कीजिए ओर पूणे उज्वल नेन्रकी 

अवस्थाका चिंतन कीजिए । जिस प्रकारकी उत्तम इष्टि आप चाहते हैं 
उस अकारकी इष्टि उत्पन्न हो रही हे ऐसी भावना मनसें रखिए । ओर 
अपने इष्टिके सब दोष दूर होने लगे हैं ऐसा विचार मनसें स्थिर कीजिए | 
विकल्प न उत्पन्न हुआ ओर झुभ विचार की स्थिरता हो गई तो इष्टि 
उजवल होने लगती है इस समय निम्न प्रकार अनुष्ठान कीजिए । ( $ ) 
नासाञ्र-हष्टिअपनी नासिकाके अग्मभागमसें दोनों आंखोंकी दृष्टि वेधक 
रीतिसे लगाना चाहिए। जितनी देर आप इष्टि स्थिर रख सकेंगे उतनी 
देर स्थिर रखिए । किसी दूसरे पदार्थका कोई विचार मनसें न छाइए । 
जब इष्टि थक जायगी तब एकदम उस दृष्टिको किसी दूरके पदार्थ पर 
स्थिर कीजिए । यह पदार्थ अपने कमरे में हो अथवा किसी बाहेरके =s 
में हो । एक दो मिनिट वहां स्थिर करके फिर आप अपनी इष्टिको-(२) 
भूमध्य-इष्टिस्कर सकते हें । अपने दोनों भोंवोंके बीच के स्थान पर अपने 
नेत्रों की वेधक दृष्टि स्थिर करना इस समय उचित हैं । नासिकाग्र इष्टिसे 
आमध्य इष्टि थोडीसी कठिन हे । दोनों स्थानोंसें ष्टि स्थिर करना प्रथम 
अवस्थामें कठीन प्रतीत होता हे, परंतु दो तीन महिनोंके निरंतर अभ्यास 
से इष्टि स्थिर होने लगती हे । छे मासके अभ्यास से स्थिरता का अच्छा 
अनुभव आने लगता हे । तथा एक वषके निरंतर अभ्यास से अच्छी 
प्रकार इष्टिकी स्थिरता होने लगती हे। इस अकार इष्टिकी स्थिरतासे 
इष्टिमें एक प्रकारका वीयं आता हे, इष्टि वेधक बनती हे ओर नेत्रोंकी 
चंचछता हटने लगती हे । जो उपासक मनकी स्थिरता के साथ इसका 
अभ्यास प्रतिदिन करेंगे, उनको एक वषके अंदर चित्तकी स्थिरता का 
अनुभव हो जाता हे, ओर जाशृतिका भान नष्ट होने और उच्च भूमिका का 
देन होनेकासी अनुभव प्रात्त हो सकता Š । समाधि की यह पूर्व तेयारी 
है, इस लिये पाठक इस अनुष्ठान का उपहास न करते हुए विश्वास से करते 
रहेंगे, तो उनको भी स्यं अनुभव हो जायया । (३) इष्टि की 
स्थिरता--इस समय इष्टिकी स्थिरता करने का भी अभ्यास करना 
उचित है । अपने आसन से कुच्छ थोडे अंतर पर रखे हुए किसी तेजस्वी 
चमकीले पदार्थ पर इष्टिकी स्थिरता करने का अभ्यास कीजिए। कुछ देर 
आप ऐसी दृष्टि स्थिर करेंगे तो आपको ऐसा भान होगा कि सिवाय उस 

पदार्थ के ओर कोई पदार्थ वहां नहीं हे । जितनी देरतक आप इस प्रकार 
स्थिर चित्त होकर बेठ सकेंगे उतनी वेधकता आपकी इट्सिं उत्पन्न होगी। 
दूसरेके चित्तपर प्रभाव जमानेकी योग्यता इस प्रकार प्रास हो सकती 
है। मानसिक इच्छाशक्तिद्वारा दूसरोंके रोग दूर करनेकी योग्यता इस 
अनुष्ठानसे आपकी इश्टिसें आसकती है ॥ पूर्वोक्त तीनों प्रकार के अभ्यास से 
“योगनिद्राः का भी उपासकों को अनुभव प्राप्त हो सकता Š । 'योय- 
निद्रा’ की अवस्था समाधिसे निचले दर्जेपर हे परंतु इस से अभोतिक 
स्वास्थ्यकी प्राप्ति हे सकती हे। जिस भावनाकी मनमें स्थिरता करके 
योगनिद्रा ग्राप्त होगी उसी भावनाका उस समय साक्षात्कार हो सकता 
है अर्थात्‌ आरोग्य की भावना मनमें स्थिर करके योगनिद्रासे जानेसे 
शरीरके रोग निवृत्त हो सकते हैं। यह अनुभव की बात हे इस लिये 
विना संशय उपासक उक्त दृष्टियोंका अभ्यास कर सकते हैं । अंगस्परशके 
मंत्रोंमे कहे इष्टिबिषयक अभ्यास के पश्चात्‌ इस अभ्यासको करना हे । 
आठ चर्षकी आयुमें इस प्रकार का अभ्यास प्रारंभ होनेसे इष्टिकी सब 
प्रकारकी कमजोरी दूर होती हे ओर वृद्ध अवस्थासें भी उपनेत्रों (पेनक)की 
आवश्यकता नहीं होती । जिस किसी आयुमें इस अभ्यासको योजना- 
पूर्वक करते ओर शनेःशनेः बढाते जानेसे बडा लाभ होता हे । 


ॐ श्रोत्रं । ओत्रम्‌ ॥ ४ ॥ 
अर्थ--मेरे श्रवण इंद्रिय यश ओर बलसे युक्त हो । 


मानसिक ध्यान-मेरी से वर्षकी पूर्ण आयुकी समाप्तितक मेरा" 
श्रोत्र इंद्रिय उत्तम बलवान रहे ओर यश बढानेके श्रेष्ठ कार्यमें सदा तत्पर 
रहे । में अपने कानोंसे कभी बुरे शब्द नहीं सुनूंगा तथा किसी अन्यप्रकार 
अपनी श्रवणशक्तिका दुरुपयोग नहीं करूंगा । तथा में कोई ऐसा आचरण 
नहीं करूंगा कि जिससे मेरी श्रवणशक्ति क्षीण हो सके । 


अजुष्ठान--पूर्वोक्त प्रकारसे कानोंको थोडासा जलस्प्न कीजिए और 

अपने मनकी धारणा अपने श्रवण इंद्रियपर कीजिए । यदि आपकी श्रवणे- 

द्वियमें कोई क्षीणता अथवा ब्याधिकी दुबेळता अथवा अपूर्णता हो तो 
३ से, अ. š 

उसको दूर करनेके लिये इस समय आज्ञा दीजिए। आपका मन यदि आ- 
पके खाधीन होगा तो आपकी आज्ञाका तत्काळ पालन करेगा। ओर 
यदि खाधीन न होगा तो उसको निश्चय से खाधीन करनेका इसी प्रकार 
घारणासेही प्रयत्न कीजिए । अब आप पूर्ण ओर उत्तम श्रवणशक्तिकी' 
भावना सनसें धारण कीजिए ओर मनको इधर उधर न दौडाते हुए वैसा 
ही आपका श्रवण इंद्रिय हे, ओर उसके सब दोष दूर होगये हैं, तथा 
उसीप्रकार पूण आयुकी समाप्तितक अपना श्रवण इंद्रिय परिपूर्ण अवस्थासें 
रहेगा, ऐसा संकल्प इढ रखिए । इस समय कोई दूसरा विकल्प भनमें न 
आने दें। ऐसा अभ्यास प्रति दिन करनेसे बडाही लाभ होता हे । 


ॐ नाभिः ॥५॥ 

अर्थ--मेरे नासिस्थानकी सब प्रकारकी समानशक्ति बल और यासे 
युक्त हो! 

मानसिक भ्यान--मेरे नामिस्थानमें समान नामक प्राण हे उसके 
अंदर उत्तम बल प्राक्त होवे । इस समान-प्राणसे सब शारीरकी समानता 
ग्राप्त होती है ओर सब प्रकारकी विषमता दूर होती हे । मेरी समान शक्ति 
उत्तम बलवान होकर मेरी सो वर्षकी दीर्घ आयुकी समाप्तितक अपना 
काये उत्तम प्रकार करनेमें समर्थ होवे ओर इस शक्तिसे में युक्त होकर 
यशसे पूर्ण यशस्वी बनूगा । 

अजुष्ठान-पूर्वोक्त प्रकार सीधे हाथमें थोडासा जळ लेकर नाभि और 
उसके आसपासके चारों ओर के छह छह अंगुलियोंतक पेटके भागपर शनेः 
q: ळगाइँए। लगानेका अकार भी ध्यानमें रखिए । नाभिस्थानपर 
थोडासा जलस्पर्श कीजिए ओर उसको मध्य मानकर नाभिके चारों ओर 
वतुळ खींचतेहुए गीला हाथ घुमाइए। सीघे तरफ से बायें तरफ वतुल 
खींचा जावे ओर प्रारंभसें छोटा ओर पीठेमें बडा खींचा जावे । प्रारंभसें 
विना बलसे ओर पश्चात्‌ बलके साथ हाथ घुमाकर सब जळ वहां शुष्क 
किया जावे | जल इतना लेना चाहिए कि सब पेटके ऊपर अच्छी प्रकार 
ळग सके तथापि नाभिमें बहुत जल नहीं लगाना चाहिए | इस समय 
पूर्वोक्त मानसिक ध्यान करके निम्न अनुष्ठान कीजिए-( १ ) नाभिस्थान 

का अभ्युत्थान--नासिके समेत सब पेटको ऊपरकी पंसलियोंके अंदर 
खींचनेका यत्न कीजिए । ऐसा करनेसे पेट पलियोंमें चला जायया ओर 
नाभिका स्थानभी दो तीन अंगुलियां ऊपर चला जायगा | इस अवस्थासें 
कमसे कम एक मिनिटतक अथवा जितनी अधिक देर आप बेठ सके उत- 
ना बेठिए । इस अभ्युत्थानका अभ्यास प्रतिदिन पाँच अथवा दद मिनिट 
करना उचित हे । इससे क्षुधा प्रदीस होती हे ओर पेटकी कमजोरी दूर 
होती हे तथा समान प्राणकी अवस्था बलवान होने लगती हे । यह अभ्यु- 
स्थानका अभ्यास साधारण अवस्थासे भी बडा लाभदायक है । ( २ ) 
ना भिर्मास--स्तंभन--पूर्वोक्त प्रकार नाभि और पेट को ऊपर पंसलि- 
योंमें खींच ठीजिए और पश्चात पेटके दांये बांये भागको पीछेही रख कर, 
बीचमें मांसका स्तंभसा बनाकर आगे बढा दीजिए! पंसलियोंसे प्रारंभ 
होकर नाभिके नीचे छः अंगुलियों तक बराबर एक स्तंभ Sar खडा होमा, 
जिसकी चोडाई तीन अंगुलियां और ऊंचाई बारह चौदह अङ्कलियोंतक, 
जितना पेटका विस्तार होगा, होंगी । इस प्रकार थोड़ा थोडा अभ्यास की- 
जिए। ( ३) नोलि--पेटके समेत नाभिस्थान के सब भाग को दाहिनेसे . 
बाएं ओर बाएं से दाहिने शीघ्र गतिसे घुमाना । इस समय पालथी लगा- 
के बैठना और कंधोंको नीचे नमाना चाहिए । अपने आसनपर बैठतेहुए 
दोनों हाथ सामने जमीनपर रखिए और इस नोलीको कीजिए । (४) 
इससमय नासिस्थानके श्रगको गोळ भवर के समान भी घुमानेका यल 
कीजिए । ये चार अभ्यास इस समयके अनुष्टानमें करना उचित है । यदि 
समय हो तो इन चारोंको कीजिए, ओर समयके अभावमें कोई एक तो 
अवश्य कीजिए । इस अभ्याससे जठर अभिका दीपन होता है। भूख बहत ` 
लगने लगती हे ओर भूख लगनेसे सब शरीरका आरोग्य भी प्राप्त होता 
है। जो लोक छुधा प्रदी करनेके लिये विविध ओषधियां लेते हैं और 
अपने शरीरमें विष मोल लेकर डालते हैं, उनको उचित है कि वे इस विधिको 
करते जांय । चिना ओषधि सेवन करनेके उन का अशि प्रदीक्त हो जायगा 
और स्वास्थ्य भी ठीक होगा। अस्तु। इस अभ्यासको करनेके समय अपनी 
सब इच्छाशक्ति पेट और नासिस्थानमें प्रेरिव करनी चाहिए और उसको 
जाठराभिकी अदीसिमें लगाना चाहिए । तथा मनमें यह भाव घारण करना 


kl 

चाहिए कि में इस विधिके अभ्याससे नामिस्थानके समान प्राणको उत्तम 
बळवान बनाकर अवइग्रही दीघीयु प्राप्त करूंगा । ओर किसी प्रकारके विज्ञों 
से निरुत्साहित नहीं होऊया । 
38 हृदयम्‌ ll ६ ॥ 

अर्थ-मेरा हृदय बलवान और यशस्वी होवे । 

मानसिक ध्यान--मेरी सो वर्षकी दीर्घ आयुकी समाध्तितक मेरा 
हृदय उत्तम बलवान ओर अपना काये करनेमें सब प्रकार से योग्प होवे। 
सेरे हृदयके सबही भाव ऐसे शुद्ध ओर भ्रेमपूर्ण हों की जिनसे प्रेरित 
होता हुआ में झुभ पुरुषार्थ करता हुआ उत्तम यशका भागी हो जाऊं। 
मेरे अंतःकरणमें कोई. ऐसा भाव न आवे कि जो व्यक्ति ओर जनताके 


घातका कारण हो सके तथा सब शुद्ध बिचारोंका प्रवाह मेरे अंतःकरणसे 
सदा चलता रहे ! 


अलुष्ठान--पूर्वोक्त प्रकार सीघे हाथपर थोडासा जळ लेकर हृदय- 
पेर वतुळ गतिसे मळ लीजिए ओर मनसें शुद्ध ओर प्रेमपूर्ण भाव धारण 
करके अपना सीधा हाथ अपने हृदयपर रखिए कि जहां अंदर हृदयकी किया 
चलती रहती है। मन शांत रखेंगे तो आपके हाथको अपने हृदयके चलनेकी 
गतिका भी इस समय ज्ञान हो जायगा । इस समय मनसें परमात्माकी 
खुद्ध भक्ति ओर सब जनताके कल्याणका प्रेममय झुद्ध भाव रखिए | सब 
बुरे भावोंको दूर रख कर सब अच्छे भाव हृदयसें धारण कीजिए । किसीके 
अथवा अपनेभी बुरे भावोंका इस समय चिंतन न कीजिए | झुभ कढपनाएं 
कीजिए और जिस शुभ गुणक्री आप कल्पना करेंगे उसके पराकाष्टाकी 
कल्पना कीजिए । झुभ गुणके पराकाष्टाकी कल्पना ही परमेश्वरकी कल्पना 
हे यह न भूलिए । एक एक शुभ गुणकी पराकाष्ठा मनसें स्थिर करनेका 
यल कीजिए, विशेषतः जो जो निबेलता आपमें होगी, उस निर्षलताके 
विरुद्ध श्रेष्ठ सदुण की कल्पना कीजिए । अर्थात्‌ अपनी निबेलताका स्मरण न 
करते हुए केवल उस श्रेष्ठ गुणकी परमावधिकी कल्पना अपने मनसे स्थिर 
करनेका यल कीजिए, कि जो गुण आपकी निबेलताका विरोधी हे । यदि 
आपसे बह्मचयंका अभाव. होगा तो वीर्यक्षीणताकी कल्पना न करते हुए 


Li 

पूण ब्रह्मचयंका अथवा पूण बह्मचारीके बलका स्मरण कीजिए । उस विचार 
से मनको ऐसा परिपूर्ण कीजिए कि उस झुभ विचारके जलसे अपना मन 
पूणोतासे भर जावे । इसी प्रकार सब अन्य शुभगुणोंके विषयमें समझना 
उचित है । अपने हृदयपर हाथ रखकर मनमेंही कहिए कि “यही आत्माका 
स्थान हे, तेजस्वी अंगुष्ठ मात्र पुरुष यहां निवास कर रहा है, वही में 
£ । में शरीरसे भिन्न ओर आत्माही हूं। में तेजस्वी हूं । यही आस्माकी 
नगरी हे । यही दिव्यपुरी हे । यही सर्गधाम हे । में शुद्ध होकर इस 
नगरीसें प्रविष्ट होऊंगा। बुरी भावनाओंके प्रबळ होनेके कारण मुझे इस 
अयोध्यानगरीसे दूर जाकर अरण्यवास लेना पडा है। दुष्ट भावनारूप 
राक्षसोंका नाश करके ओर झुभविचारोंको पास करके में यशस्वी बनकर 
अपनी राजधानी में अवश्य विराजमान होऊंगा। यह हृदय ही मेरी 
राजधानी है। में इस खर्गभवनमें योगसाधनद्वारा अवश्य अवेश करके 
वहांके तेज ओर अस्रतका अवश्यही अनुभव लुगा । यही देवोंकी नगरी 
हे, यही = है। ओर यही “मानस-सरोवर?” है, इसीमें मेरे हंस- 
रूप प्राण कीडा कर रहें हें । इसी स्थानमें सब योगी भक्तजन जाते हें 
ओर आत्मिक दिव्यशक्तिका अनुभव करते हें | में भी उसी मार्गसे जा- 
ऊंगा ओर आत्माका अनुभव अवश्य लूंगा में सबको मित्रकी इष्टिसे 
देखूंगा । सब जगतपर मेरी प्रेमकी दृष्टि रहेगी । सब जनताके हितमें में 
दक्ष रहूंगा । क्योंकि सबके हितसें ही मेरा हित हे । में सत्यका पालन 
करूंगा और अपना वायुमंडर झुद्ध ही रखूंगा । हे परमात्मन्‌! में आपके 
पास झुद्ध होकर आ गया हूं। कृपा करो ओर मेरा सारथ्य करो ।? 
इस प्रकार के भाव मनमें इस समय स्थिर कीजिए ओर हृदय को 
जुद्ध बनाइए । 
ॐ कंठः ॥ ७॥ 

अर्थ--मेरा कठ बलवान ओर यशस्वी हो | 

मानसिक भ्यान--मेरी सो वषेकी पूर्ण dr आयुकी समातितक 
सेरा कंठ बलवान ओर उत्तम दाबदुका ध्वनि प्रकाशित करनेका साधक होवे 
ओर में स्वर साधनसे उत्तम यश को प्राप्त होऊंगा । 


३८ संध्याका अनुष्ठान । 


अलुष्ठान--पूर्वोक्त प्रकासे थोडासा जळ गलेके चारों ओर लगाइए 
ओर निञ्न प्रकार कंठासन कीजिए | (१) कंठबंध--गलेको सिकोड 
कर ठोढी छाती ओर गलेके संघिमें डाटके लगानेसे कंठबंध होता है। गलेके 
मूळ स्थानसें दोनों तरफकी हड्डिथोंके बीचसें अंगुठा रखने योग्य नरमसा 
स्थान है वहां ठोढी छगनी चाहिए । इससे पीठके रीडके मणियोंका स्थान 
ठीक होता है जिसके कारण आयुष्य बढने में सहायता होती हे । 
बहुधा मनुष्यका सिर आगे झुकता रहता हे, इस दोषके कारण पीठके 
रीडके मणि अपने स्थानसे हिलते हैं ओर उनमें जो ज्ञानरसके तंतुओंका 
प्रवाह चलता रहता हे उसको प्रतिबंध होता हे । इस कारण सब शरीरें 
विविध रोग बढते हैं | इस कंठबंधसे सब पीठके रीढके मणि अपने अपने 
स्थानसें ठीक जम जाते हैं और ज्ञानरसके तंतुओंका प्रवाह विना प्रतिबंध 
चलता Š । मस्तकसे गुदातक पीठके रीढके मणियों में ज्ञानतंतुओंका 
स्थान है । इडा पिंगला सुषुन्ना नामक तीन प्रवाह इनमें हैं । इनको ठीक 
करनेका कारये कंठबंधके आधीन हे, इसलिये उपासक इसका अनुष्टान ठीक 
प्रकार करें। (२) कठपृष्टबंध--पूर्वोक्त कंठबंध छोडकर मस्तकको 
सीधा पीठकी ओर लेजाकर मस्तकका पृष्ठभाग गलेके एष्टभागके सूछमें 
लगा देना । इस समय आंख सीधे ऊर्ध्व दिशामें हो जाती हैं । कंठबंध से 
गलेका छातीके तरफका भाग सिङुड गया था, उसी प्रकार इसमें गलेका 
पृष्ठभाग सिकुड जाता हे ओर अच्छी प्रकार छाती आगे फेलती हे! इतका 
अयोजनभी पूर्व स्थानमें लिखा हुआ ही हे । (३) सिरको दाई ओर बाई ओर 
ऋमशः जितना ले जा सकें उतना लेजानेका यल करना चाहिए । प्रत्येक 
बाहुपर ठोढी को छगानेका यल करनेसे यह आसन बनता हे ( ४) 
सीघे कानको सीधे बाहुपर और पश्चात्‌ दूसरे कानको दूसरे बाहुपर रूगानेका 
यल करना चाहिए । इसको करमशः करनेसे गलेके नस नाडियोंकी निर्मळता 
हो जाती हे । (५) सिंहासन करनेसे सी गलेकी झुद्धि होती है । इन सब 
आसनों और बंघोंको करनेके समय अपने मनकी शक्तिको कंठस्थानसें स्थिर 
करन! चाहिए ओर इच्छाशक्तिको वहां की निर्दोषता सिद्ध करनेके लिये 
आज्ञा देनी चाहिए | अपना गळा बाहिरसे सजबूत ओर अंद्रसे श्दोचा- 

रके लिये सुरेल, सुस्वर करना चाहिए । वर्णोच्चार उत्तम होना आवश्यक 
है तथा गलेके खायु बलवान होनेसे वृद्धावस्थामें सिरका कप नहीं होता । 
ॐ शिरः H ८ ॥ 

अर्थ--मेरा सिर बलवान और यशसी बने । 

मानसिक भ्यान--मेरी सो वषेकी दीर्घ ओर पूज आयुकी समाप्ति- 
तक सेरा सिर बुद्धिके अद्भुत कर्म करनेमें समर्थ, उत्तम विचार करने- 
चाला, ओर सुविचारोंका प्रचार करनेके कारण यशस्वी होवे । मेरी बुद्धिसें 
चुरा और हानिकारक विचार कभी न आवे । मेरा मस्तक सुचिचारोंका 
केंद्र बने । 

अञुष्ठान-सिरपर थोडासा जलका स्पशे करके बिलकुल स्तब्ध 
होकर अपने मस्तक सें जो विचारका स्थान हे उसका ध्यान कीजिए । 
शुद्ध ओर निर्मळ विचारों का वह केंद्र बने ओर कभी कुत्सित विचार के 
लिये वहां स्थान न मिले इस प्रकार मनको आज्ञा दीजिए । सेरुके 
यृष्ठपर जो देवसभा है वह यही है पीठकी रीढके सब मणिमाला को 
मेरू पवेत कहते हें । इन मेरु पर्वाके ऊपर सस्तिष्कमें देवोंकी सभा हे । 
इस लिये उपासकको इस समय उक्त देवसभाका ध्यान करना चाहिए । 
सब इंद्वियोंका नाम देव है ओर उन सब देवोंकी सभा मसिष्कसें हे । 
शरीर देवोंका मंदिर हे ओर मस्तिष्क देवोंका सभास्थान हे, इस भावना 
को मनमें इढ करके निश्चय कीजिए कि में अपने सब इंद्रियोंको देवता 
बनाउंगा ओर मस्तिष्क को देवोंका सभाग्ृह बना दूंगा । मनुष्यका 
सनुष्यत्व उसके सिरमें जोर उसके हृदयमें हे । जेसे जिसके सिर ओर 
हृदय होंगे बेसी उसकी योग्यता होती हे । इस लिये इढ निश्चय से अपने 
सस्तिष्ककी झुद्धिका विचार इस समय करना चाहिए । 


ॐ बाहुभ्यां यशो बरस्‌॥। ९ ॥ 
अर्थ--मेरे बाहुओंमें बळ और यश प्राप्त होवे । 
मानसिक ध्यान--मेरे बाहुओंमें उत्तम बळ प्राप्त होवे । मेरे बाहु 
हष्टष्ट सुप्रमाण और सुडौल होकर सदाही बलसे संपन्न रहे । मेरे बाहु 

बलवान बनें ओर सदा सज्जनोंका संरक्षण और दुर्जेनोंका निवारण करनेके 
पवित्र पुरुषार्थमें समर्थ होनेसे यशसे युक्त होवें । 
अलुष्ठान--इस समय पुनः बाहुओंपर पूर्वोक्त कार जलका मर्दन करके 
अपनी इच्छाशक्तिके द्वारा बाहुबलका ध्यान करना चाहिए। अपना जिस 
प्रकारका बाहुबल आप बनाना चाहते हैं, उस अकारके बाहुबळसे युक्त 
अपने बाहु हो रहे हैं, ऐसी भावना मनमें इढ कीजिए । और बाहुओंकी 
शक्ति बढाने योग्य योगके आसनं इस समय कीजिए । भुजंगासन, हंसा- 
खन, उष्टासन, मयूरासन, छोलासन, दोलासन, हस्तवृक्षासन आदि आ- 
सन इस समय कीजिए । अथवा बाहुओंका बल बढनेंके अन्य आसन जो 
आप योग्य समझते हैं इस समय कर सकते हैं । परंतु संपूर्ण अनुष्ठानमें 
वाहुबळके विस्तारकाही पूर्ण विचार मनमें स्थिर ओर प्रबळ करना चाहिए 
तबही अच्छा फल हो जाता Š | 
“Se = 
३° कर-तल-कर-प्ृष्ठ ॥ १० ॥ 
अर्थ--मेरे हाथके तर ओर उनके एष्ठभाग बळ्वान्‌ और यशस्वी 
होवें । 
मानसिक ध्यान--मेरे हाथ सब श्रेष्ठ प्रकारका हाथोंका कर्भ करनेमें 


समर्थ ओर बळवान्‌ होवे । और उनके प्रशस्त कमसे मुझे यशकी प्राक्त 
होवे। मेरे हाथ कभी बुरे कर्म करनेके लिये प्रवृत्त न होवे । 


अनष्ठान--पूर्वाक्त प्रकार हाथोको थोडासा जळका स्पर्धे करके एक- 
हाथ दूसरे हाथसे बलसे पकड 'ठीजिए ओर उस पकडसे पहिले हाथको 
छुडाइए । इसीम्रकार फिर पकडनेवाले हाथको पकडे हुए हाथसे बलके 
साथ पकडकर छुडवानेका प्रयत्न करना । जो हाथ पकडा होता हे उसको 
घुमाकर छुडाना चाहिए जिससे अँगुलियोंमें रुधिरका ठीक संचार होनेमें 
सहायता होती हे। इसप्रकार करनेसे आपकोही हलकेपनका अनुभव 
हो जायगा । ओर हलकापनही आरोग्य हे इसमें कोई संदेह नहीं । इस 
समय एकएक अथवा सब अँगुलियोंकों करपृष्ठकी ओर खींचिए और पश्चात्‌ 
करतलकी ओर अंदर दबाइए। उंगलिके अत्येक पर्वको इस प्रकार अंदर 
और बाहर अर्थात्‌ आगे और पीछे खींचनेसे संपूर्ण हाथके संधिस्थानक्की 

शुद्धि होती हे । पके संधिसें जो दोष होते हैं उनकी इसप्रकार निवृत्ति 
होजाती हे । 

इसप्रकार रोष अवयवों और इंद्रियोंके बलवर्धेनका प्रयज और उनको 
यशोवर्धक पुरुषार्थसें प्रवृत्त करनेका निश्चय करना चाहिए। इतनी सूचना 
करनेसेही अपने अन्य कमजोर इंद्रियोंको बरूवान्‌ बनानेका यल उपासक 
पूर्व कही पक्रियाके अनुसारही विचार ओर युक्तिपूर्वक करते रहें । प्रत्येक 
ंद्रिय ओर अवयवको नीरोग, बलवान्‌ और सत्कमेमें ma करनेके उपाय 
fas भिन्न हें, उनको पाठक विचारको इष्टिसे जान सकते हैं । आदा 
है कि पाठक इसप्रकार अपने आपको परिपूर्ण बनानेका पुरुषार्थ करेंगे । 
अंगस्पर के मंत्रोंद्वारा अंगोंकी नीरोगता ओर सब्रळता सिद्ध होगई थी, 
अब इन इंद्रियस्पशेके मंत्रोट्टारा इंद्रियोंकी सबलता आर उनकी यशस्वी 
शुभकमोमें प्रवृत्ति होयई हे। अब सब अवयवों ओर इदियोंकी पचित्रता 
संपादन करना हे उस कार्यकेलिये निम्न लिखित मार्जन हे । 


Q 
(५) माजनम । 
x$, L ss 
ॐ wt पुनातु शिरसि 
थ-—हे (ॐ) परमेश्वर ! (भूः) सेरा अस्तित्व ( शिरसि ) मेरे सिरमें 
( पुनातु ) पचित्रता करे । 
मानसिक ध्यान--हे परमात्मन्‌! मेरा अस्तित्व, मेरा जीवने, 
मेरा चाळचळून, मेरा व्यवहार मेरे मस्तक अर्थात्‌ विचारके स्थानकी पवि- 
त्रता करे । सेरे जीवनमें ऐसा कोईभी व्यवहार न हो कि जिससे मेरा 
सिर कुत्सित विचारसे युक्त हो सके । 
अनुष्टान--जलके छींटे सिरपर दीजिए | ओर अपने अस्तित्व, जीवन, 
चालचलन, व्यत्रहार आदिका निःपक्षपातसे विचार कीजिष। आपके 
जीचनसे आपके सिरपर बुरे भले संस्कार हो रहे हैं। आप अपने बाह्य 
च्यवहारसे दूसरोंको धोखा दे सकते हैं, परंतु आप खर्य अपने आपको 
धोखा नहीं दे सकते । इसलिये अपने मस्तिष्कको झुद्धिके लिये अपना 

चालचलन शुद्ध करनेका पक्का निश्चय कीजिए । अपने किसी अवयव 
अथवा इंद्रियसे यदि किसी प्रकारका दुष्ट व्यवहार होता होगा, तो वेसा 
हुराचरण फिर न करनेका पूर्ण निश्चय कीजिए । में जीवनसे शुद्ध होकर 
अपने मस्तिष्कको पवित्न विचारोंका केंद्र बनाऊंगा ऐसा पूर्ण निश्चय कर ली 
जिए । ओर अपने चालचलनके सब दोष दूर कीजिद्‌। परमेश्वरको सन्मुख 
समझकर उनके सामने उक्त प्रकार प्रतिज्ञा कीजिए । 


अब! पुनातु नेत्रयो; ॥ २॥ 


अर्थ--हे इश्वर ! मेरा (सुवः) ज्ञान मेरे नेत्रोंकी पलि करे । 
मानसिक ध्यान--हे परमात्मन्‌ ! मेरा ज्ञान ऐस उत्तम हो कि 
जिससे मेरी दृष्टि झुद्ध बने । मेरे पास किसी समय ऐसा कोडे विचार न 
आवे कि जिससे मेरी इष्टिसे किसी प्रकारका भी दोष उत्पन्न हो संफें । 
अनुष्टान--भपने नेन्नोंपर जळके छींटे दीजिए। आप जगतके पदा- 
थोके तरफ किस इष्टिसे देख रहें हैं इसका विचार इस समय कीजिए । 
आपकी दृष्टि झुद्ध ओर पवित्र होनी चाहिए। मित्रकी सत्य, शुद्ध और 
पचित्र दृष्टि आपके पास है वा नहीं, इसका विचार कीजिए। खी, पुरुष, उच्च, 
नीच, धन, बळ, आदिके पास देखनेके समय आपकी पवित्र दृष्टि चाहिए। 
हीन दृष्टिसे किसीको न देखिए । ज्ञानसेही आपकी इष्टिमें पविन्नता 
आती हे । इसलिये जो आप पढते, सुनते, बोलते, कहते हैं ओर उक्त 
अकारसे ST ज्ञानका व्यवहार आप कर रहे हैं, उससे आपकी दृष्टिकी 
फ्विन्नता बढ रही हे या नहीं, इसका विचार कीजिए । यदि आपके ज्ञान 
अहण करनेकी रीतिमें कोई दोष हों, तो उनको दूर कीजिए । और अपनी 


इष्टिकी पविन्नता जिस प्रकारके ज्ञानसे होगी, उस प्रकारका ज्ञान पास 
कीजिए । 


ॐ स्वः पुनातु कठे H २ ॥ 
अ्थ--हे इश्वर ! मेरी (स्रः) आत्मशक्ति मेरे कठकी पवित्रता करे । 


मानासक ध्यान--हे परमात्मन्‌ ! सेरा सत्व, मेरी निजशक्ति, मेरा 
आत्मिक बर, जो ( खः--खर्‌--सु+चर्‌ ) सबसे वर अर्थात्‌ श्रेष्ठ है, 
सबसे उत्तम हे, वह मेरी निजशक्ति मेरे कंठकी पवित्रता करे । सेरे 


क 


साजेन | ४३ 


शब्दोंसें पवित्रता रहे । मेरे शब्दोंसे आत्मिक पविन्नता प्रकट होवे । ऐसा 
कभी न होवे कि मेरे रब्दोंद्रारा भवनतिके विचार फेलें । 

अलुष्ठान--कंडपर जलके छोंटे दीजिए । कंठ शब्दका स्थान हे वहांही 
'उदान-प्राण' रहता हे । उदान प्राणकी उपासनासे योगीकी सर्वोत्तम 
उच्चयति होती हे । इसलिये उपासक को कंठकी पवित्रता संपादन करना 
आवश्यक हे । आचसनादिद्वारा कफनिवृत्तिपूर्वक स्थूळ कंठकी पवित्रता 
इससे पूर्व हो चुकी हे । यहां कंठकी पवित्रताका तात्पर्य पवित्र शन्दोचारसे 
हे । वाक्शक्ति ही मजुष्यका 'स्व-त्व' हे, क्योंकि इसीसे मनुष्पकी विशेषता 
अन्य प्राणियोंकी अपेक्षा हे । इससे पूर्व सिरकी पवित्रतासे पवित्र विचा- 
रॉकी सिद्धि ओर नेन्नकी पवित्रतासे इृष्टिकी पवित्रताकी सिद्धि हो चुकी 
हे । विचारकी पविन्नताके पश्चात्‌ उच्चारक्री पवित्रता अब करना हे । 
उपासकको उचित हे कि अपने मनुष्यत्वकी विशेषता वाणीके कारण इस 
कंठमें हे, इस बातको इस समय स्मरण करे और बुरे शब्दोंका उच्चारण 
कभी न करनेका पूर्ण निश्चय परमेश्वरस्सरण पूर्वक इस समय करे । अपनी 
वाणीसें जो दोष हों उनको हटानेका प्रय करें ओर निज आत्मशक्तिका 
विकास वाणीद्वारा करनेके लिये अवनी पराकाष्टा करे | 


ॐ महः पुनातु हृदये 9 ॥ 

अर्थ--हे परमेश्वर! मेरी ( महः ) श्रेष्ठतासे मेरे हद्रयकी पवित्रता 
होवे । 

मानसिक '्यान--हे परमात्मन्‌ ! मेरे आत्माकी जो श्रेष्ठता Š उससे 
सेरा हृदय पवित्र बने । सदा उच्च ओर प्रशंसनीय विचार और भाव मेरे 
हृदयसें निवास करें । आत्मिक श्रेष्ठतासे सदाही सेरा हृदय श्रेष्ठ बना रहे । 

अनु ष्टान--हृदयपर जरूके छींटे दीजिए। और अपनी आस्मिक श्रे- 
इता, पूणेता ओर पविन्नताका ध्यान कीजिए। आप अपने अंदर जो न्यून- 
ताका अनुभव कर रहे हैं वह प्राकृतिक है, वह आपना निज आत्मिक 
स्वरूप नहीं हे । जो आपके हृदयमें चितशक्ति हे और जो आपका निज- 
स्वरूप हे; जिसका तेज सब शरीरमें फैल रहा हे, वह दिव्य आत्मशक्ति 
बडीही अडकत है । आपके प्राकृतिक, स्थूळ मयादित, संकुचित, हीन 


४४ संध्याका अनुष्ठान । 


भावोंके कारण आत्माके असली निजरूपकी शक्तिका विकास और प्रकाश 
होनेसें रुकावट हो रही है । इस लिये अपने हृदयसें अमर्याद भक्ति, 
अमर्याद मित्रता, अमर्याद प्रेम बढाइए और इसकी सिद्धिके लिये 
अपने आत्माके प्रभाव, गोरव ओर श्रेष्ठव्वका चिंतन कीजिए । अपने 
आपको हीन, पतित और बुरा न समझे। इस समय जो भाव आप अपने 
आत्माके अंदर हैं, ऐसा मानेंगे, वही वहां प्रकट होंगे, इसलिये अपनी 
पूणेताका ध्यान कीजिए। पूर्ण परमात्माके अझ्िमें तप्त होनेसे आपका 
जीव-आत्मा भी वेसाही तेजस्वी हे, ऐसी भावना मनमें घारण कीजिए । 
मुके अत्यंत समीप रहनेका जिसको ख्रयंसिद्ध अधिकार है वह जीवात्मा 
हीन कभी नहीं हो सकता । इसलिये इसकी श्रेष्ठतासे अपने हृदयकी 
पवित्रता ओर श्रेष्ठता संपादन कीजिए । अपने हृद्यके मानस सरोवरमें 
जो छहर उठेगी, वही सब शारीरके जगतमें फेल जानी है, इसलिये 
झुभभावनाकी श्रेष्ठतापूणे ही लहर अर्थात्‌ भावना इस हृदयमें उत्पन्न 
होने दें। सब प्रकारके द्वेष और हीनभाव दूर रखिए और शुभ विचार 
ही पास कीजिए । आत्माका स्वाभाविक तेज हृदयमें फेलाइए। इस समय 
आत्माके अद्भुत शक्तिका ध्यान कीजिए और जो झुभगुण अपनेमें धारण 
करना चाहते हैं, उस युणसे युक्त अपार सामर्थ्यशाली परमाव्मामें अपने 
आपको मान लीजिए। इसप्रकार जिस गुणकी धारण आप करेंगे उस शुणसे" 
युक्त आप स्वय बन जांयगे | इस प्रकार प्रतिदिन करनेसे जिस प्रकारकी 
हृदयकी पवित्रता आप करना चाहते हैं, उस प्रकारका पवित्र और श्रेष्ठ 
हृदय आपका निश्चयसे बन. जायगा । इसमें कोई संदेह ही नहीं है । 
ॐ जनः पुनातु नाभ्याम्‌ ॥ ५॥ 

अथे-हे परमेश्वर! मेरी (जनः ) जननशक्ति नाभिस्थानकी पत्रिः 
त्रता करे । 

मानसिक ध्यान--हे परमेश्वर! मेरी प्रजननशफक़िसे मेरा नाभि- 
स्थान पचित्र होवे । ऐसा कोइ कार्य मेरेसे न होवे कि जिससे मेरी यह 
शक्ति क्षीण हो सके । | 

अनुष्टान--परजनन अर्थात्‌ संतान उत्पन्न करनेकी शक्ति नाभि 
और उसके निचले भागसें रहती है । इसके स्थिर ओर पवित्र हो- 


माजन । द 


नेसे नाभिस्थानकी पवित्रता होती हे । इसका तात्पर्यं इतनाही है कि 
वीर्यकी स्थिरता शरीरसें उत्तम प्रकारसे होनेके कारण.'समान-प्राण' 
शरीरमें बळवानू रहता हे ओर उसके ठीक रहनेसे सब शरीरका आरोग्य 
प्राप्त होता हे । वीयेकी क्षीणता होनेसे 'समाव-ग्राण' निर्बळ हो जाता Š 
ओर उसके अशक्त होनेसे शरीरमें विविध रोग बढने लगते हैं । इसलिये 
वीर्यके स्थिर होनेके द्वारा 'समान-ग्राण' के नासिस्थानकी पवित्रता rra 
करना आवश्यक Š । जनन इंद्रियके संयमद्वारा इस स्थानकी पवित्रता 
प्राप्त की जा सकती हे । आयुके प्रथम पच्चीस वर्षके भारामें पूण ब्रह्मचर्य 
पालन करने ओर गृहस्थाश्रसमें ऋतुगामी होनेसे वीर्यकी स्थिरता और 
नाभिस्थानकी पवित्रता प्राप्त हो सकती हे। ब्रह्मचये पालनके विषयसें 
इतनाही कहना यहां जावश्यक है कि जिनके विचार शुद्ध ओर पवित्र 
होते हैं, उनकाही ब्रह्मचर्य स्थिर रह सकता हे । मनके द्वारा, स्री आदि 
विषयका चितन करना छोडनेसे तथा सनको राष्ट्रीय सार्वजनिक तथा 
इेश्वरविषयक महान्‌ शुभकर्मासें लगानेसे वीर्यकी स्थिरता ग्राप्त होती हे । 
योगसाधन करनेमें रुचि बढानेसेभी जननस्थानकी पवित्रता प्राप्त हो 
सकती हे । नाभिस्थान ओर वीर्य पवित्र होनेसे उत्तम संतान उत्पन्न 
होता हे । तथा योगसाधनद्वारा दीर्घ आयु, नीरोगता, चित्तादिककी 
प्रसन्नता तथा अन्य योगफल प्रात हो सकते हैं । अपना मन शुभ 
चिचारोंसे युक्त करके जननइद्रियादिक के जो -जो दोष अपनेमें होंगे, 
उनकी निवृत्ति करनेका इस समय दृढनिश्चय करना चाहिए । 


ॐ तपः पुनातु पादयोः ॥ ६ ॥ 

अर्थ-हे इश्वर! मेरी ( तपः) कष्ट सहन करनेकी शक्ति पावोंकी 
प्रचित्रता करे । 

मांनसिक भ्यान--हे परमात्मन्‌ ! मेरा तपका अभ्यास अथोत्‌ 
शीतोष्णादि सहन करनेका अभ्यास पांव आदि स्थूळ अवयवोंकी पवित्रता 
करे । मेरा कोई अवयव ऐसा निर्बल न हो कि जो शीतउष्णके सहन 
न होनेसे' रोगी होवे । मेरे सब अवयव उत्तम सहनशक्तिसे युक्त होकर 
निर्दोष रहें । 


४६ संध्याका अनुष्ठान । 


अनुष्टान--शीतउष्ण, सुखदुःख हानिछाभ, नरम ओर सख्त आदिं 
द्वोको सहन करनेका अभ्यास तप हे । शीतकालमें शीतको सहना 
ओर उष्णकालसें उष्णताको सहन करना, तथा सुखदुःख अथवा हानि- 
छाभके कारण प्रारंभ कियेहुए सत्कर्मसे निवत्त नहीं होना । इसी प्रकार 
अन्य दृंहरोंका अभ्यास करना चाहिए । यह अभ्यास अन्य समयमें करना 
चाहिए । तपके अभ्याससे ऋतु बदलनेपरभी शरीर नीरोग रह सकता है। 
बाह्य परिस्थिति बदर जानेपरभी शरीरकी समता तपके अभ्यासके कारण 
ठीक प्रकार रहती है । अपने शरीरके लिये जिसप्रकारके तपकी आव 
इयकता हे उस प्रकारका तप निश्चयपूर्वक में करूंगा और पांवजादि 
स्थूळ शरीरकी सहनशक्ति अवश्य बढाऊंगा, ऐसा यहां निश्चय करना 
चाहिए । अपने शरीरकी कमजोरी किस बातमें हे ओर उसको दूर करनेके 


लिये किस प्रकारका तप करना चाहिए, इसका इस समय विचार आर 
निश्चय कीजिए । 


सत्यं पुनातु पुनः शिरसि ॥ ७ ॥ ` 
अर्थ--हे परमेश्वर ! ( पुनः ) फिर मेरे सिरमें सत्य पवित्रता करे । 


मानसिक भ्यान--सेरी सत्यकी निष्ठासे मेरा मस्तिष्क पवित्र होवे । 
में आग्रहसे सत्यका पालन करूंगा । सत्यका अवलंबन करूगा। में निश्चय 
करता हूं कि में असत्यका त्याग करके अवश्यदी सत्यका पालन करूणा । 


अलुष्ठान--आरंभमें सिरकी पवित्रता अपने चारूचलनकी झुद्धताके 
द्वारा संपादन करनेकी सूचना दीगई है । इस मंत्रमें सत्य निष्ठाके अभ्या- 
ससे पुनः सिरकी प्रब्रित्रता करनेका उपदेश किया हे । सिरकी पवित्रता 
वारंवार कर॑नेका उद्देश स्पष्ट ही है, क्योंकि मस्तिष्क ( दिमाग ) से ही मनु- 
«यकी उच्चनीचता सिद्ध होती है। केवल सत्यका आग्रहही एक उपाय 
जिससे मनुष्यका मस्तिष्क पवित्र हो सकता हे । मनुष्यकी वृत्ति 
लठाळचसे फसली है ओर असच्यमें अत्त होती हे । इसलिये प्रबळ निष्ठासे 
ओर निकाभतासे सत्यका आग्रहके साथ पाउन करना चाहिए । जितना 
ललक पालन होगा उतनी मस्तिष्क को शुद्धि हो सकती हे । यहां उपा- 
सकको उचित है कि वह देखे कि अपने प्रतिदिनिके आचरणमें स्का 


माजेन । ७७७ 


कहांतक पालन हो रहा हे ओर असत्य कहांतक अंदर घुस रहा है। प्रसेक 
समय अपने चालचलनका निरीक्षण se कसोटीसे करना चाहिए 
और सत्यके पालनमें प्रतिदिन अधिक अधिक प्रबृत्ति करनेका यत्न 
करना चाहिए । 


ॐ खं ब्रह्म पुनातु सर्वत्र ॥ ८ ॥ 
अर्थ--ोंकार वाच्य ( खं) आकाशवत्‌ व्यापक ब्रह्म सर्वत्र पवित्रता 
करे । तथा ( अ+उ+म्‌ ) जागृति स्वस्त ओर सुषुसि ये तीन मेरी अवस्थाएं 
तथा मेरी (खं) सब इंद्रियें ओर मेरा ( ब्रह्म ) ज्ञान सर्वत्र मेरी पदि- 
चता करे । 


मानसिक ध्यान--परमात्मा सर्वव्यापक होनेसे वह सबकी पवित्रता 
खदा सर्वदा करता हे, इसलिये वह सुझेभी पवित्र बनावे । तथा मेंमी 
अपनी पवित्रता करनेकेलिये तत्पर रहूया । में अपनी जागृति खस और 
सुपुक्षिमें अथात्‌ सब जीवनसें पचित्रताका जीवन व्यतीत करू या । सब 
इंद्रियोंको पवित्र मार्गसें sg करूंगा तथा अपने ज्ञानसे सर्वत्र पचित्न- 
ताका प्रचार करूया । 


अनुष्टान--इस समय झुद्ध बुद्ध सक्तखभाव परमात्माकी पचित्रताका 
ध्यान कीजिए । तथा अपनी सब अवस्थाएं, सत्र अवयव ओर इंद्रिय तथा 
अपना सब अकारका ज्ञान अपनेको पचित्रताकी ओर ळे जा रहा है वा नहीं, 
इसकी अच्छीप्रकार परीक्षा कीजिए । ओर सर्व साघारणतासे अपने जाध्या- 
र्मिक सुघारका चितन कीजिए । | 


इस प्रकार इस अनुष्टानसें अपनी पवित्रता संपादन करनेका यत्न कीजिए s 
अंगस्प्शके समय नीरोगता, स्वास्थ्य ओर बरका यत्न होग्रया । इंद्विय- 
स्पर्शके समय बलके साथ यशप्राप्तिका यत्न होगया । अव इस साजेल 
( शुद्धि ) विधिमें अपने सब इंद्रियादिकोंकी ञुद्धता करनेका प्रयत्न होगया 
है, दै, इस प्रकार स्वास्थ्य, यश और पाविन्य प्रास्तिके पश्चात्‌ अब प्राणायाम 

ए। ° 


2८ संध्याका अनुष्ठान । 


(६) प्राणायामः । 
ॐ भूः | ॐ युवः । ॐ खः । ॐ महः । 
3० जनः । ॐ तपः । ॐ सत्यम्‌ ॥ 
अर्थ-हे ( ॐ ) परमात्मन्‌। ( भूः ) अस्तित्व, (भुवः) ज्ञान, (स्वः) 
स्वत्व, (महः) श्रेष्ठता, महत्व, (जनः) जननशक्ति, (तपः) ZZ सहन कर- 


नेकी शक्ति, (सत्य) सत्यनिष्टा इन सब अपनी शक्तियोंको में आणके निरो- 
घसे स्वाधीन रखता इं अर्थात्‌ इन शक्तियोंका संयम में करता हू । 


मानसिक ध्यान--हे परमात्मन्‌! में अपनी प्राणशक्तिके निरोधसे 
आणायामद्वारा अपनी सब शक्तियोंका संयम करता हूं । क्योंकि प्राणके आ- 
धारसेही उक्त सब राक्तियोंकी स्थिति हे मेरा अस्तित्व अर्थात्‌ जीवन, 
ज्ञान, स्वत्व, महत्व, जननसामथ्य, तप ओर सत्यपाळन, ये सब संयम- 
द्वारा मेरे स्वाधीन हो जावं। प्राणायामद्वारा मनका संयम ओर इंद्वि- 
योंका दमन होकर अपनी सब शक्तियां मेरे स्राधीन रहें । कभी कोडे 
इंद्रियकी शक्ति उच्छेखछ न होवे । अपनी सब शक्तियां स्वाधीन होनेसेही 
में उनको अपनी उन्नतिके अभीष्ट कार्यमें ठीक प्रकार लगा सकता हू । 

अञुष्ठान--यहां पूर्वोक्त कारका पूणे अर्थात्‌ चतुष्पाद प्राणायाम 
करना चाहिए। प्रारंभमें केवळ तीन वारही करना उचित हे प्रत्येक पंद्रह 
दिनके अभ्यासके पश्चात्‌ एक संख्या बढाइए। इसप्रकार अस्सी (८०) तक 
बढाना योग्य हे । उपासक अपनी इच्छा ओर शक्तिके अनुसार न्यून अथवा 
अधिक संख्यासेँ प्राणायाम करते रहें। पूर्वोक्त पूण प्राणाम ८० करनेके 
लिये दो घटेका समय अवझ्यही लगता हे। जिसके पास समय हो वह 
अवद्य करे । क्योंकि प्राणायामका साधन होनेसेही योगसे साध्य उच्च 
भूमिकाओंसें प्रवेश होने योग्य अवस्थाकी प्राप्ति होती है । प्राणायाम 
करनेके समय उक्त सात शक्तियां ्राणके दारा अपने अंदर बढ रहीं हैं ऐसी 
सावना मनसे धारण करना चाहिए । पूरकके समय शक्तियोंकी प्राप्ति, 
कुभकके समय दाक्तियोंकी स्थिरता ओर रेचकके समय दोषोंका निरास. 
हो रहा हे, ऐसी भावना करनेसे बडा लाभ होता हे । उक्त सात शक्तियाँ 


अघमर्षण । gq 


अपना गोरव बढानेवाली हैं । प्रत्येक झक्तिकी श्रेष्ठता अवर्णनीय है, इस- 
लिये प्रत्येक शक्तिका विकास होनेकी आवश्यकता है। उपासक प्रयत 
करके उक्त शक्तियोंका विकास अपने अंदर करें । 


(७) अघमर्षणम्‌ । 

( ऋषिः--अघमर्षणो माधुच्छंदसः । देवता-भाववृत्तस्‌ ॥ ) 
šq च॑ सत्यं चाभींद्वात्तपसोऽध्यंजायत ॥ 
ततो रात्र्यजायत ततः समद्रो अणवः ॥ १ H 
सम॒द्रादणेवादविं संवत्सरो अंजायत ॥ 
अहोरात्राणि विदधद्विश्वस्य मिषतो वशी ॥ २॥ 
सयोचंद्रमसों धाता य॑थापृनेमंकल्पयत्‌ ॥ 


दिवे च पृथिवीं चांतरिक्षमथो ख॑ः ॥ ३ ॥ 
ऋ. qo । १९० 

अर्थ--( असि-इद्धात्‌ ) प्रदीस ( तपसः) आत्मिक तपके तेजसे =a 
ओर सत्य ये सार्वकालिक और सार्वभौमिक नियम प्रथम (अधि-अजायत) 
उत्पन्न हो गये । ( ततः ) पश्चात्‌ (रात्री अजायत) प्रळयकी रात्रि होगई। 
आर तदनतर अक्ृतिका समुद्र ( अर्णचः ) अशांत हो गया । इस प्रतिके 
प्रक्षुब्ध ससुदसे ( संवत्सरः ) काळ (अधि अजायत ) उत्पन्न हो गया 
( विश्वस्य सिषतः) सब जगतूके इळचळको ( वशी ) asti रखनेवाळे 
( धाता ) विधाता इंश्वरने ( यथापूव ) पूर्वके समानही आकाश, झुलोक, 
अंतरिक्ष, एथिवी, सूर्य, चंद्र, दिन, रात, आदि सब ( विद्धत्‌ )बनाया 
ओर ( अकल्पयत्‌) अपने अपने स्थानमें सुरक्षित रख दिया है. ॥ 

मानसिक ध्यान--इस संपूर्ण जगत्के समान पूर्व कल्पमेंसी इसी 
प्रकार यथायोग्य सब जगत्‌ था । उसके प्रकयके समयमें सी परमात्माके 
ऋत आर सत्य नामक अटळ नियस अपना कार्य कर रहे थे। अर्थात्‌ ये 


नियम जसे सृष्टिें कार्य करते हैं, उसीप्रकार प्रल्यके समयभी दक्षतासे 
सुश ƏTo ४ 


६० संध्याका अनुष्ठान | 


कार्य करते रहते हैं । पूर्व स्टिके अंतके पश्चात्‌ प्रळय रात्रिका प्रारंभ हुआ। 
लियंत समय जानेके पश्चात्‌, जब दूसरी सुषि उत्पन्न होनेका समय प्राप्त 
हुआ, तब दिव्य मूल प्रकृतिके अंदर हलचल होने लगी । परमात्माके 
ऋत और सत्य नियम जगतकी रचना करनेयोग्य हळचळ करने रगे । 
जिसके कारण प्रकृतिके भयानक विशाल समुद्रके अंदर बडी हळचल मची । 
इससे समयकी उत्पत्ति हो गई । जगतकी सब हलळचलको अपने आधीन 
रखनेवाले परमेश्वरने इसके पश्चात्‌ इस वर्तमान जगतकी उत्पत्ति की । 
उसने यह संपूर्ण जगत्‌ वेसाही रचा कि जेसा पूर्वकल्पसें था ॥ 
जिस प्रकार मनुष्य दिनका कार्य करके सोजाता हे और दूसरे दिन प्रात 

काळ उठकर फिर कळका अधूरा कार्य समाप्त करनेके लिये प्रयत्न करने लगता 
हे । उसी प्रकार पूर्वकल्पके अंतकी अवस्था इस कर्पके ग्रारंभमें शुरू हो 
गई है । पूर्व कल्पके अँतमें जो जिसका जैसा पापपुण्य, सुकृत दुष्कृत 
आदि था, पैसा ही इस कल्पके प्रारंभमें उसको प्राप्त होगया हे । बीचके 
प्रलयसे अपने अपने पापपुण्यमें न्यूनाचिकता नहीं हुईं । जिस प्रकार ' 
रात्रिकी गाढ निद्रासे अपने करके सुक्त दुष्कृत नष्ट नहीं होते, परंतु सब 
जेसेके तेसेही आजके भोगके लिये स्थिर रहते हैं, ठीक उसीप्रकार प्रज्यकी 
महारात्रि और काळनिद्रासेभी पूर्वकल्पके पापपुण्य जेसेके तेसेही जीवोंके 
साथ रहते हैं। अर्थात्‌ जो नियम “देनिक निद्रा” ओर प्रयकालिक 

काळनिद्रा” के विषयसें हे वह ही शव्युकी “महानिद्रा” के विषयमेंभी 
समझना उचित हे। तात्पर्य उक्त नियमके अनुसार पूर्वजन्मके सुकृत दुष्कृत 
शृत्युकी महानिद्राके कारण नष्ट नहीं होते, . परंतु द्वितीय जन्मके समय 
जीवको जेसेके तेसेही na होते हैं। श्त्युसे पूर्वशरीर नष्ट हो जानेके 
कारण पूर्व जन्मके सुकृत दुष्कृत नष्ट नहीं होते । इससे बोध यही है कि 
जिसके जो सुकृत अथवा इुष्कृत होते हैं, वे उसको वेसेही भोगने पडते 
हैं । अर्थात्‌ मुझे भी अपने दुष्कृतो और पापोंका दंड अवझ्यही भोगना 
पडेगा । परमेश्वरके ऋत ओर सत्य नियम झुझे नहीं छोडेंगे, फिर में 
अपके दुराचारको कहां छिपा सकता हूं? इसलिये सबसे उत्तम यही है 
कि में अपने दुराचारका दंड सोगनेके लिये ख्रयंही उद्यत हो जाऊं ओर 
अपने किये पापोंको छुपानेके लिये ओर नये पाप न करूं। इसलिये अब 


€ 

सरल भावसे में अपने नियमविरुद्ध आचरणका दंड भोगनेके लिये तैयार 
होता हूं ओर प्रार्थना करता हूं कि--“हे परमेश्वर ! में अपने किये दुष्क- 
माका दंड भोयनेके लिये तेयार हू । में कभी अपने पाप नहीं छुपाऊंगा। 
अपने दोषोको सरळ रीतिसे दूर करनेका यत्न करूया | यगत****** ***सस- 
यसें ***** “ये दुष्कर्म मेने किये । में उनको छुपाना नहीं चाहता 
परंतु उनका परिणाम भोगकरही उनसे निवृत्त होना चाहता हूं । साथ 
ही में यहां पश्चात्तापपूर्वेक प्रतिज्ञा करता हूं कि में जानबूझकर इसमकार- 
के कोई बुरे विचार, हीन उच्चार ओर कुत्सित आचार भविष्यकालसें 
कभी नहीं करूंगा हे इश्वर! में असलको छोडकर सत्यका अवलंबन 
करता हूं । में पवित्र बनकर तेरी शरण आता हूं । मुझे आश्रय दो U” 


अनुष्टान--मनसें यह विचार स्थिर रखना चाहिए कि, व्यक्ति, समाज, 
जाति, राष्ट्र, जनता ओर जगतमें एकही अटल नियम है, कि जिससे सब 
सृष्टिका प्रवाह चलाया जा रहा हे । भूतकालमें किये अच्छे बुरे कर्मका भला 
ओर बुरा परिणाम जेसा व्यक्तिको वेसाही राष्ट्रकोभी अवश्य भोगनाही 
चाहिए । इसलिये हरएकको उचित हे कि वह प्रतिदिन आत्मपरीक्षा 
करके अपने वैयक्तिक ओर जातीय अथवा राष्ट्रीय दोषोंको जानकर, 
उनको दूर करनेका प्रयत्न विचारपूर्वक किया करे । खपक्षके दोषोंका 
मंडन ओर परपक्षके गुणोंका खंडन पक्षपातपूर्वक करनेसे यद्यपि सभाओं - 
सें विजय प्राप्त किया जा सकता है, तथापि उससे कभी अभ्युदय 
हो नहीं सकता । इसलिये अपने राष्ट्रके दोषोंका इस समय विचार करना 
ओर उनको दूर करनेका पुरुषार्थ करना चाहिए । यही (अघ--)पापको 
(—सषण ) सहना, अर्थात्‌ अपने किये दुराचारके परिणामका बुरा फल 
भोगनेको उद्यत रहना हे । यहही सच्चा प्रायश्चित्त हे । चित्तशुद्धिका यही 
उत्तम उपाय हे ॥ 


व्यक्तिमें ओर जनतामें कोनसे गुण ओर कोनसे दोष होते हैं उसका 
विचार मनके द्वारा सूक्ष्म विचारके साथ परिभ्रमण करनेसे हो सकता हे । 
यही कायं “मनसा परिक्रमण” के मंत्रोंद्वारा अब क्रीजिए-- 


; 
' 

(८) मनसा परिक्रमणम्‌ । 

ॐ प्राची दिगमिराधिंपतिरसितो र॑क्षिता- 

5डदित्या इषवः ॥ तेभ्यो नमोऽधिपतिभ्यो 

नमो रक्षिदभ्यो नम इषुभ्यो नर्म एभ्यो 

अस्तु ॥ यो ई स्मान्‌ देष्टि यं वयं द्विष्मस्तं 

वो जंभें दध्मः ॥ १ ॥ | 

अथर्वेवेद ३। २७ ।. 
अर्थ--( प्राची दिकू ) उदयकी दिशाका ( असिः अधिपतिः ) तेजस्वी 
स्वामी, ( अ-सितः रक्षिता ) बंधनरहित रक्षक, और ( आदित्याः इषवः ) 
प्रकाशरूप शस्त्र हैं ॥ (तेभ्यः) उन (अधिपतिभ्यः) तेजस्वी स्वानियोंको ही 
(नमः) मेरा नमन हे । उन ९ रक्षितूभ्यः नमः) बंधनरहित संरक्षकोंके 
लियेही हमारा आदर है। उन (इघुभ्यः नमः) अकाशके शस्त्रोंके 
सामनेही हमारी नम्नता रहेगी। (एभ्यः नमः अस्तु) इनके लिये ही 
हमारी नम्नता रहे ॥ (यः) जो अकेला ( अस्मान्‌) हम सब आस्तिकोंका 
(द्वेष्टि) द्वेष करता है ओर (यं) जिस अकेले दुष्टका (वयं) हम सब 
धार्मिक पुरुष ( द्विष्मः ) द्वेष करते हैं ( तं) उस दुष्टको हम सब (वः ) 
आप सब सज्नोंके ( जंभे ) न्यायके जबडेसें ( दध्मः ) धर देते हैं । 
मानसिक ध्यान--प्राची दिशा अभ्युदय, उदय ओर उन्नतिकी 

सूचक है। सूर्य, चंद्र, नक्षत्रआादि सब दिव्य पदार्थोक्षा उदय ओर 
उन्नति इसी दिशासे होती हे ओर उदयके पश्चात्‌ उनको पूणे ्रकाराकी 
अवस्था प्राप्त होती हे। इस लिये सचसुच यह प्रयतिकी दिशा हे । 
जिस प्रकार इस उदयकी दिशासे सबका उदय ओर वर्धन हो रहा हे 
उसीअकार हम सब सनुष्योंका अम्युद्य ओर संवधन होना चाहिए । 
यह पूर्वे दिशा हम सब मनुष्योंको उदय प्राप्त करनेकी सूचना दे रही 
हे । इस शिक्षाके अनुसार हम सबको मिलकर अभ्युद्यकी तैयारी 
करना चाहिए । इस सूचना ओर शिक्षाका ग्रहण करके में अपने ओर 

जनताके अभ्युद्यके लिये अवश्य यल करूंगा । उद्यकी दिझाका 
_ (अञ्चिः)अग्रणी,श्ञानी ओर वक्ता अविपति हे । उदयका मागे ज्ञानी उपदेशों- 
द्वाराही ज्ञात हो सकता हे, इसलिये हम सब लोक ज्ञानी उपदेशकोंके 
पास जाकर जागृतिके साथ उनका उपदेश अहण करेंगे । अब सोनेका 
समय नहीं हे । उठिए, जायृतिकः समय प्रारंभ हुआ हे । चलिए, तेजस्वी 
ज्ञानसे युक्त गुरुके पास जायेंगे ओर उनसे ज्ञानका प्रकाश प्रास करेंगे। इस 
उदयकी दिशाका (अ-सितः ) बंधनोंसे दूर रहनेवाला, स्वतंत्रताके 
विचार धारण करनेवाळाही रक्षक हे । ज्ञानीके साथ रहकर ज्ञानकी परासि 
ओर स्वातंत्यके संरक्षके साथ रहनेसे स्वातः्यकी प्राप्ति होती हे । स्वतंत्र- 
ताके चिना उन्नति नहीं होगी इसलिये स्वातन्यका संरक्षण करना आवश्यक 
हे । इस संरक्षणके शख्ाख ( आदित्याः) प्रकाशके किरण हैं | प्रकाशके 
साथही स्वातंत्र्य रहता हे । विशेषतः ज्ञानके प्रकाशसे स्वातञ्यका संव- 
शंन होना हे । प्रकाश जिसप्रकार अज्ञानका निवारण करता हे टीक उसी- 
प्रकार ज्ञानका सूये अज्ञानके आवरक अंधकारमय प्रतिवंघोंको दूर करता हे । 
अभ्युदय प्राप्त करनेके लिये स्वसंरक्षण होनेकी आवश्यकता है और 
अ्रतिबंधोंको दूर करनेसेही खसंरक्षणकी शक्ति अपनेमें बढती है । तेज- 
स्विता, ज्ञान, चक्तत्व, आत्मसंमान आदि आझेय शुणोंके आधिपत्यसेही 
अभ्युदय होता हे, इसीछिये तेजस्वी अधिपतियों, स्तंत्रताके संरक्षकों 
ओर प्रतिबंधनिवारक प्रकाशमय शक्तियोंकाही हम आदर करते हैं । इस 
के विपरीत गुणोंका हम कभी आदर नहीं करेंगे। जो अकेला दुष्ट मनुष्य 
सब आस्तिक धार्मिक भद्र पुरुषोंको कष्ट देता हे, उनकी प्रगति ओर उन्नति- 
सें चिन्न करता है, तथा जिसके दुष्ट होनेमें सब सदाचारी भद्र पुरुषोंकी 
पूणे संमति हे, अर्थात्‌ जो सचसुच दुष्ट हे, उसको भी दंड देना हम अप- 
ने हाथमें नही लेना चाहते, परंतु हें तेजस्वी स्वामियो और स्रतंत्रता देने- 
वाले संरक्षको ! आपके न्यायके जबडेमें हम सब उसको रख देते हैं । जो 
दंड आपकी पूणे संमतिसे योग्य होगा आपही उसको दीजिए | समाजकी 
शांतिके लिये हरएक मनुष्यको उचित हे कि वह सच्चे अपराधीकोभी दंड 
देनेका अधिकार अपने हाथमें न लेवे, परंतु उस अपराधीको अधिपतियों 
ओर संरक्षकोंकी न्यायसभामें अर्पण करे तथा पूर्वोक्त प्रकारके अधिपति 


* 

और संरक्षकोंकाही सदा आदर करे । अर्थात्‌ सत्य ओर न्यायका विजय 

करनेके लिये सदा तत्पर रहे ॥ | 
अलुष्ठान--उपासक इस समय अपने सामाजिक और जातीय अवस्था- 

का विचार उक्त मंत्रके अनुसंघानसे करे, धमेके अनुकूल अपना कतेब्य 

सोचे ओर तदनुसार पुरुषार्थ करनेके लिये अपने मनकी तेयारी करे। 

सहुणोंका आद्र और दुष्ट गुणोंका निरादर करनेका मानसिक घेये अपने 

अंदर बढावे। सजनोंका सत्कार करने ओर दुजेनोंका निराकरण करनेका 

उत्साह मनसें बढावे। इस प्रकार आत्मयज्ञकी तेयारी करे। तथा अघमर्षण- 

तक जो अपनी उन्नति संपादन की हे उसका समर्पण इस जनतात्माकी 

उज्ञतिके अर्थ करनेका इढ संकल्प करे । 

ॐ दक्षिणा दिगिंद्रोधिंपतिस्तिरंश्विराजी 

रक्षिता पितर इष॑वः ॥ तेभ्यो नमोऽधिंपति- 

भ्यो नमो रक्षितृभ्यो नम॒ इषुभ्यो नम एभ्यो 

अस्तु ॥ यो ई सान्‌ द्वेष्टि यं वयं द्विष्मस्तं 

वो जंभे दध्मः ॥ २ ॥ 


अर्थ-( दक्षिणा दिक्‌) दक्षताकी दिशाका ( gz: अधिपतिः ) शचु- 
निवारक झूर स्वामी, (तिरश्चि-राजी रक्षिता) मयोदाका अतिक्रमण न कर- 
नेवाळा संरक्षक और (पितरः इषवः) पितृशक्तियां अर्थात्‌ प्रजननकी 
शक्तियां शस्त्र हैं । हम सब उम राञुनिवारक s अधिपतियाँका, 
अपनी मर्यादाका कसी अतिक्रमण न करनेवाले संरक्षकोंका तथा 
सुप्रजा निर्माणके लिये समर्थ पितृशक्तियोंका ही आदर करते हैं । जो इम 
सब आस्तिकोंका विरोध करता हे ओर जिसका हम सब आस्तिक विरोध 
करते हैं, उसको हम सब आप स्वामी और संरक्षकोंके न्यायके जबडेमें 


धर देते हैं ॥ 


मानसिक ध्यान--दक्षिण दिशा दाक्षिण्यका माय बता रहीहे। 
दुक्षता, चातुये, कौशल्य, क्सेकी प्रवीणता, शोय, चेय, वीयं आदि झुभ 

गुणोंकी सूचक यह दिश्चा हे, इसीलिये सीधा अंग दक्षिणांय कहलाता है, 
ओर सीधा मार्ग अथवा दक्षिण मार्ग इसी दक्षिण दिज्ञासे बताया जाता 
हे । अर्थात्‌ दक्षिण दिशासे सीघेपनके मागेकी सूचना मिलती हे । शत्रुका 
निवारण करने, अपने नियमोंकी सर्यादाका उलंघन न करने ओर उत्तम 
प्रजा निमोण करनेकी शक्ति धारण करनेवाले क्रमशः इस सायके 
अधिपति, संरक्षक ओर सहायक हैं। इन्हींका आदर ओर सन्मान करना 
योग्य Š । अपनी उन्नतिका साधन करनेके लिये ( इन्‌-द्र) शचुओंका 
विदारण करनेकी जावश्यकता होती है । शच्चुका पराजय करनेपरही अपना 
मार्ग निष्कंटक हो सकता है। झत्रुओंके साथ युद्ध करनेसे अपना बळ 
बढता है और शच्रुदमन करनेके घुरुषार्थसे अपनेसें उत्साह स्थिर रहता 
हे । इस लिये सेरे तथा समाजके शञ्रुआंका शसन करनेके उपायका 
अवलंबन करना सेरेलिये आवश्यक हे । समाजकी शांतिके लिये अपनी 
सयोदाका उर्छघन न करनेवाले संरक्षकोंकी आवश्यकता है । कोई 
संरक्षक अपनी मर्यादा उलंघन करके अत्याचार च करे । मेसी कभी अपने 
नियमोंका और मर्यादाका अतिक्रमण नहीँ करूंगा । समाजकी सुस्थितिके 
लिये उत्तम पितृशक्ति अथोत्‌ सुप्रजा निमोण करनेकी झाक्तिकी अत्यंत 
आवश्यकता हे । सुप्रजानिमाणसे समाज अमर रह सकता है । इस छिये 
हरएक पुरुषको अपने अंदर उत्तम पुरुषत्व तथा हरएक खत्रीको अपने 
अंदर उत्तम खीत्व विकसित करना चाहिए । तात्पय उक्त ्रकारके दाञ्ुनि- 
चारक अधिपति, नियमाबुकूल व्यवहार करनेवाले संरक्षक ओर उत्तम 
पितर जहां होते हैं वहांही दाक्षिण्यका व्यवहार होता हे । इसी प्रकारकी 
व्यवस्था स्थिर करनेका यल में अवश्य करूंगा । जो सबको हानि पहुं- 
चाता Š ओर जिसको सब समाज बुरा कहता हे उसको उक्त अधिकारी, 
संरक्षक और पितरोंके न्यायाळयमें हम सब पहुंचते हैं । वेही उसके 
दोषका यथायोग्य विचार करें । हरएक मनुष्यको उचित हे, कि वह सीधे 
मार्गसे चळे ओर समाजकी उन्नतिके साथ अपनी उन्नतिका उत्तम प्रका- 
रसे साधन करे । 


अजुछान--उपासकको उचित है, कि वह उक्त मंत्रकी कसोटीसे 
अपनी तथा अपने समाजकी परीक्षा करे ओर अपने अधिपति, रक्षक ओर 

पितरोंको वास्तविक अवस्थाको सोचे। तथा अपने अंदर शत्रुका दमन 
करनेका सामथ्ये, नियमानुकूल सब व्यवहार चलानेका अभ्यास तथा 
घुप्रजाजननकी उत्तम शक्ति स्थिर करनेका यल करे । अपना ओर समाजका 
नित्य संबघ जानकर अपने आपको समाजका एक अवयव समझ कर, 
समाजकी उन्नतिके लिये अपनी इतिकतेव्यता करनेका पूण निश्चय करे । 
इस मंत्रकी इृष्टिसे जो जहां दोष होंगे वहांसे उन दोषोंको निकारनेका 
पुरुषार्थ करना इरएकका कतेव्य है । 


ॐ प्रतीची दिम्वरुणोऽधिंपतिः पृदाकू रक्षिता- 
ऽन्नमिषवः ॥ तेभ्यो नमोऽधिपतिभ्यो नमो 
रक्षितृभ्यो नम॒ इषुभ्यो नम॑ एभ्यो अस्तु ॥ 
योई स्मान्‌ द्वेष्टि यं वयं द्विष्मस्तं वो जंभे दध्मः॥३॥ 
अर्थ-- ( प्रतीची दिक ) पश्चिम दिशा का ( वरुणः अधिपतिः) वर 
अर्थात्‌ श्रेष्ठ अधिपति, ( एत्‌-आ~-कुः रक्षिता) स्पर्धामें उत्साह धारण 
करनेवाला संरक्षक और (अन्नं इषवः) अन्न इषु हैं। उन श्रेष्ठ अधिप- 
तियोंके लिये, उन उत्साही संरक्षकोंके लिये तथा उस अभीष्ट अन्नके 
लिये हमारा आदर हे । जो सबके साथ कलह करता हे इस लिये सब 
भद्‌ पुरुष जिसको नहीं चाहते हैं उसको उक्त अधिपतियों ओर संरक्षकोंके 
न्यायके जबडेमें धर देते हैं । 
मानसिक भ्यान--पश्चिम दिशा विश्रामकी दिझा है; क्योंकि सूर्य, 
चंद्र, आदि सब दिव्य ज्योतियां इसी पश्चिम दिशामें जाकर गुप्त होती हैं 
और जगतको अपना दैनिक कार्य समाप्त करनेके पश्चात्‌ विश्राम लेनेकीं 
सूचना देती हैं । पूर्व दिझाद्वारा प्रवृत्तिरूप पुरुषार्थकी सूचना होगई थी, 
अब पश्चिम दिशासे गुप्त स्थानमें प्रविष्ट होने, वहां विश्रांति ओर शांति 
प्राप्त करने, अथोत्‌ निवृत्तिरूप पुरुषार्थ साध्य करनेकी सूचना मिली हे t 
श्रेष्ठ उत्साही महात्मा पुरुष इस मार्गके ऋमशः अधिपति ओर संरक्षक हैं । 
बिश्राम ओर आरामका सुख्य साधन यहां अन्न हे। श्रेष्ठ और उत्साही 
अधिपति और संरक्षकोंके लिये सबको सत्कार करना उचित हे । तथा अन्नकी 


त” 


उ 

ओर सन्मानकी इष्टिसे देखना योग्य है। जो सबके मागमे विन्न करता 
हे इसलिये जिसको कोंडे पास करना नहीं चाहते उसको अधिपतियों और 
संरक्षकोंकी न्यायसभाके आधीन करना योग्य हे | समाजके हितके लिये 
सबको उचित है कि वे न्यायानुसारही अपना सब बरताव करें ओर 
किसीको उपद्रव न दें । 


अनुष्ठान--इस मंत्रके अनुसंधानसे अपने समाजकी और अपनी 
परीक्षा कीजिए ओर किस अवस्थापर अपनी स्थिति है इसका विचार 
कीजिए । अपने अन्नादिककी अवस्थाका सूक्ष्म निरीक्षण कीजिए तथा इसमें 
जो अतिबधक शक्तियां कार्यं कर रहीं होंगी उन सबका निराकरण करनेका 
उपाय सोच लीजिए। अपना और समाजका आराम, विश्राम ओर आध्या- 
स्मिक आदर्श किस ग्रकारका हे, इस बातका विचार करके निश्चय कीजिए 
कि इस विषयमें अपना कर्तव्य क्या हे और उसको किस प्रकार पूर्ण करना 
चाहिए ? तथा जो उपाय सूझेगा ओर करनेयोग्य होगा उसको करनेका 
निश्चय कीजिए । क्योंकि जिस समाजका एक अवयव आप हैं उसकी 
न्यूनतामें आपकीही न्यूनता है, इस लिये उसको आदर्श समाज qara 
आपका अवश्य कतेव्य हे । उसकी पूणेतामेंही आपकी पूर्णता हे । 


ॐ उदीची दिक्सोमोऽधिंपतिः खजो र॑क्षिताऽशनि- 
रिषवः ॥ तेभ्यो नमोऽधिपतिभ्यो नमो रक्षितृभ्यो 
नम॒ इषुभ्यो नर्म एभ्यो अस्तु ॥ यो ३ स्मान्‌ दवेष्टि 
ये वयं द्विष्मस्तं वो जमें दध्मः ॥ ४ ॥ 
अर्थ--( उदीची दिक्‌) उत्तर दिशाका ( सोमः अधिपतिः ) शांत 
अधिपति, ( स्व-जः रक्षिता ) स्वयं सिद्ध रक्षक और ( अशनिः इषवः ) 
वि्युत्तेज इषु हैं । उन शांत अधिपतियों, खयंसिद्ध संरक्षकों ओर तेजस्वी 
इषुओंके लिये हमारा नमन हे। जो सबका द्वेष करता हे और जिसकां 


सब द्वेष करते हैं उसको उक्त अधिपतियो और संरक्षकोंके न्यायके जबडेमें 
धर देते हैं ॥ 

मानसिक भ्यान--उत्तर दिशा उच्चतर अवस्थाकी सूचना देती हे । 
हरएक मलुष्यको अपनी अवस्था उच्चतर बनानेका प्रयत्न हर समय करना 
चाहिए । इस उच्चतर भागेसें शांत स्वभावका आधिपत्य हे, आळस्य छोड 
कर सदा सिद्ध ओर उद्यत रहनेके धर्मेसे इस पथपर चलनेवालोंका 
संरक्षण होता हे । व्यापक तेजस्वी स्वभावके द्वारा इस मार्गपरकी सब 
आपत्तियां दूर होतीं हैं । इस लिये में इन गुणोंका घारण करूंगा और 
समाजके साथ अपनी अवस्था उच्चतर बनानेका पुरुषार्थ अवश्य करूंगा । 
शांत स्वभाव धारण करनेवाले अधिपति, सदा उद्यत ओर सिद्ध संरक्षकही 
सदा सन्मान करने योग्य हैं। साथही सर्वोपयोगी व्यापक तेजस्त्रिताका 
आदर करना योग्य हे । जो सबकी हानी करता हे इसलिये जिसका सब 
सजन निरादर करते हैं उसको उक्त अधिपतियों और संरक्षकोंके सन्सुखं 
खडा किया जावे | लोकही स्वयं उसको दंड न देवें । तथा अधिपति 
निःपक्षपातकी इष्टिसे उसको योग्य न्याय देवें । समाजकी उच्चतर अवस्था 
बनानेके लिये उक्त प्रकारके स्वभाव धारण करना अत्यंत आवश्यक हे । 

अनुष्ठान--अपनी और समाजकी अवस्था उच्चतर करनेका विचार इस 
संत्रके अनुसंघानसे उपासकको करना चाहिए । उच्चतर अवस्था तुलना- 
त्मक होनेसे हरएक समय अवस्थाका सुधार किया जा सकता हे । उच्चतर 
अवस्था बननेके लिये जिन गुणोंका विकास करना उचित है, उन गुणोंका 
विकास करनेकी प्रतिज्ञा इस समय कीजिए । 


ॐ घ्रवा द्ग्विष्णरधिपतिः कल्माषग्रीवो रक्षिता 
वीरुधं इषवः ॥ तेभ्यो नमोऽधिपतिभ्यो नमो 
रक्षितृभ्यो नम॒ इषुभ्यो नम॑ एभ्यो अस्तु ॥ 
यो ३ ऽस्मान्‌ दवेष्टि यं वयं द्विष्मस्तं वो जंभे दध्मः llalli 


अर्थ--( धुवा दिक) स्थिर दिशाका (mem: अधिपतिः) उद्यमी 
अधिपति, ( कल्माष-ग्रीवः रक्षिता) कमे कता संरक्षक ओर ( वीरुध 
इषवः ) वनस्पतियां इषु हैं । इन सब अधिपतियों ओर रक्षकोंके लियेही 
हमारा आदर हे । Zo 

मानसिक ध्यान--छुव दिशा स्थिरता, दृढता, आधार आदि sa 
गुणोंकी सूचक हे । चंचलता दूर करने ओर स्थिरता प्राप्त करनेके लिये 
ही सब धर्मके नियम हैं । उद्यमी ओर पुरुषार्थी पुरुष यहां अधिपति और 
संरक्षक हैं । क्योंकी कमैसेही जयतकी स्थिति हे, इसलिये 
कर्मके चिना किसीकी स्थिरता ओर इढता हो नहीं सकती । यही कारण है 
कि इस इढताके मार्गके उद्यमी ओर पुरुषार्थी संचालक हैं । यहां ओषचि 
वनस्पतियां दोष निवारणद्वारा सहाय्य करती हैं। जो जो दोषोंको दूर 
करनेवाले हैं वे सब इस मार्गके सहायक हैं । उद्यमी और पुरुषार्थी 
अधिपति और संरक्षकोंका सन्मान सबको करना चाहिए | Zo ॥ 

अनुष्ठान--अपनी ओर समाजकी स्थिरता ओर इढता करनेका विचार 
यहां इस मंत्रके अनुसंघानसे कीजिए और जो जो उपाय सूझेंगे उनको 
करनेका अवश्य यल कीजिए । क्योंकि चंचछतासे इस जगतसें कोई 
कार्य बन नहीं सकता, जो कुछ उन्नति साध्य होती हे, वह स्थिरतासे और 
इढतासे प्रयत्न करनेपरही होती है | 


ॐ ऊध्वो दिग्ब॒हस्पतिरधिंपतिः म्वित्रो रक्षिता 
वषेमिरषेवः ॥ तेभ्यो नमोऽधिपतिभ्यो नमो 
रक्षितृभ्यो नम॒ इषुभ्यो नमं एभ्यो अस्तु ॥ 
योईस्मान्‌ द्वेष्टि यं वयं द्विष्मस्तं वो जमे दध्मः ॥६॥ 
अ. ३।२७।६ 
अर्थ--( ऊध्वां दिक्‌) ऊर्ध्व दिशाका ( बृहस्पति: अधिपतिः ) आत्म- 
ज्ञानी स्वामी हे, । ( शित्रः रक्षिता ) पवित्र संरक्षक हे और (वर्ष इषवः) 
अस्त जळ इषु हैं । आत्मज्ञानी स्वामियोंका तथा पवित्र संरक्षकोंकाही 
सबको सन्मान करना योग्य हे । झुद्ध अस्त जलळकाही सबको आदर 
करना चाहिए । इ० ॥ 
मानसिक ध्यान--ऊर्ध्य दिशा आत्मिक उच्चताका मार्ग सूचित करती 
हे । सच्चा आत्मज्ञानी आप्त पुरुषही इस मार्गका अधिपति और मार्गदर्शक 
हे । जो अंतर्बाह्य पवित्र होगा वहही यहां संरक्षक हो सकता हे । आ 

त्माके अनुभव ओर पविच्नत्वका यहां स्वामित्व हे । आत्मिक उच्चताके 
मार्गका अवलंबन करनेके समय आत्मज्ञानी आश पुरुषके आधिपलमें 
तथा पवित्र सदाचारी सत्पुरुषके संरक्षणसें रहते हुएही इस मार्गका 
आक्रमण करनेसे इष्ट सिद्धियोंकी बृष्टि होती हे । आत्मिक अम्नत जळका 
रसास्वाद लेनेका यही योगमागे हे । में इस सार्गका आक्रमण अवश्यही 
करूंगा और दूसरोंका मागसी यथाशक्ति सुगम करूगा। में सदाही 
उक्त प्रकारके आत्मज्ञानी ओर शुद्ध सदाचारी सत्पुरुषोंका सन्मान 
करूंगा । इ० ॥ 


अनुष्टान--आत्मिक उच्चताकी mit मार्गका इस मंत्रके अनुसंघा- 
नसे विचार यहां करना चाहिए । तथा अपना व्यवहार उस इष्टिसे करनेका 
यहां निश्चय करना चाहिए । व्यक्तिकी और समाजकी सच्ची उन्नति इस 
इष्टिके साथ प्रयत्न होनेसेही होती हे । इसलिये पूर्व लेखानुसार इस 
मत्रके अनुष्ठानमेंसी अपनी यथायोग्य आत्मिक उन्नति करनेका पुणे इद 
निश्चय करना योग्य हे । 


इस“ भनसा परिक्रमा! के छः मंत्रोमें मानवी उच्नतिके छः केंद्र छः 
दिश्ञाओंके द्वारा सूचित किये हैं (५) प्राची, (२) द॒क्षिणा, (३) 
प्रतीची, (४) उदीचि, (५) gar ओर (६) ऊर्ध्वा ये छः दिशाएं कमशः 
(१ ) प्रगति, (२) दक्षता, (३) विश्राम, (४) उच्चता, ( = ) स्थिरता, 
ओर ( ६) आत्मिक उन्नतिके भाव बता रहीं हैं, ऐसा जो उक्त छः मंत्रों- 
द्वारा सूचित किया हे, विशेष विचार करने योग्य हे । उपासक इन दिशा- 
ऑंसें होनेवाली नेसागिक घटनाओंको चिचारकी दृश्टिसे देखें । इस 
सृष्टिके विविध घटनाओकेद्वारा सर्वव्यापक परमात्मा Tem उपदेश दे 
रहा हे, ऐसी भावना मनसें स्थिर करके उपासकोंको सष्टिकी ओर देखना 
आवझ्यक É | जड भावको छोडकर परमात्माके चेतन्यसे यह सृष्टि ओतप्रोत 
व्याप्त हे, ऐसी भावना मनमें स्थिर करना चाहिए। क्योंकि “यह पूर्णसष्टि 
उस पूर्णे परमेश्वरके द्वाराही उदयको प्राप्त होती है । और उस पूर्ण हेश्वरकी 
शक्तिही इस खश्टिद्वारा दिखाई दे रही है U इस प्रकार विचार स्थिर 
करके यदि उपासक उक्त प्रकार छः दिशाओं द्वारा अपनी उन्नतिके छः केद्रो- 


उपस्थान । ६१ 


के संबंधमें उपदेश लेंगे तो व्यक्ति ओर समाजकी sah स्थिर और 
लिश्चित मार्योका ज्ञान उनको हो सकता हे । 
उपस्थानम | 
( ऋषिः-प्रस्कण्वः काण्वः । देवता -सूर्यः ) 
ॐ उद्वयं तमसस्परि खः पञ्यैत उत्तरम्‌ ॥ 
देवं देवत्रा सूयेमगन्म ज्योर्तिस्चमम ॥ 
यज्ज. ३% । १४ 

अर्थ--( वयं ) हम सब ( उत्‌) उत्कृष्ट ( तमसः ) प्रक्ृतिसे (परि ) 
परे ( उत्तरं) अधिक उत्कृष्ट ( स्वः ) स्वकीय जीवात्माका ( पझ्यंतः ) 
अनुभव करते हुए, ( उत्तम) सबमें उत्कृष्ट (ज्योतिः) परमात्मतेजको 
( अगन्म ) प्राप्त करते हैं, जो (देवत्रा देवं) सब दिव्य पदार्थाका 
प्रकाशक और (सूर्य ) स्वयंप्रकाशी अथवा सबका प्रेरक देव है । 

मानसिक ध्यान--( १) प्रकृति और उसका बना हुआ प्राकृतिक 
जगत्‌ उत्कृष्ट हे, क्यों कि वह जीवोंकी उन्नतिका उत्कृष्ट साधन हे । पूर्ण 
परमेश्वरके निमित्तसे इस स्टिक उत्पत्ति होनेसे यह सृष्टिसी पूर्ण ही 
हे। (२) इस साधनरूप जगतूकी अपेक्षा साधक अथोत्‌ साधनका 
उपयोग करके सिद्धिको प्रात होनेवाळा जीवात्मा अधिक श्रेष्ठ है, क्योंकि 
यह जीव उक्त साधनका उपयोग करके अपनी उन्नति अपने पुरुषार्थसे 
प्रास कर सकता हे। (३) उक्त दोनोंसेभी अधिक श्रेष्ठ सर्वोत्तम परात्पर 
पुरुष अथवा पुरुषोत्तम हे, क्योंकि वह स्वयं सर्व शक्तिमान्‌, सर्वाधार, 
स्वयंभु, ओर सर्वप्रकाशक हे । यह सर्वोत्तम होनेसे उपास्य हे और जीव 
इसके उपासक हैं । हम सब जीव प्रथमतः प्रकृतिसे बनेहुए इस इश्य 
ओर स्थूळ जगतका अनुभव करते हैं। तदनंतर इसकी सूक्ष्म शक्तियोंकों 
जानने छगते हैं । पश्चात्‌ हम अपने अँतरात्माका अनुभव प्राप्त करते हैं 
ओर इस अनुभवके पश्चात्‌ हम परमात्माका साक्षात्कार करते हैं । क्यों कि 
वह परमात्मा सबसे परे, सबसे सूक्ष्म, और सबसे श्रेष्ठ हे । इसलिये 
जगत्‌ जोर जीवके ज्ञानके पश्चात्‌ उसका ज्ञान प्राप्त हो सकता हे । 


६२ संध्याका अनुष्ठांन । 


अनुष्ठान--प्रथमतः सब सष्टिको पवित्र ओर शुभ समझ लीजिए । 
इस जगतको बंधनरूप न मानिए । क्यों कि परम मंगलमय परमेश्वरकी 
जो यह सष्टिरूप कृति हे वह अमंगल नहीं हो सकती । परमात्माकी 
व्यापक बुद्धि इस जगवके रूपमें फैली हे, ऐसी इष्टि सदा धारण कीजिए । 
इस साधनरूप पवित्र जगवका साधक में जीवात्मा इस शरीरसे भिन्न 
और खतंत्र हूं, में इस साधनका उपयोग करके सिद्धिको प्राप्त करूंगा और 
विघ्लोंसे कभी निरुत्साहित नहीं होऊंगा, ऐसी भावना मनसें स्थिर कीजिए । 
ओर सर्च सामथ्योसे युक्त परमात्माका चितन कीजिए जिससे अपने अंदर 
सब प्रकारकी शक्ति बढने रूगेगी। इस समय किसी प्रकारका अपवित्र 
विचार मनमें न रखिए । 
A ° =| ७ "७ १ Jl. ती 
ॐ उदु त्यं जातवेदसं देवं वहति केतवः ॥ 
इशे विश्वाय सूयम्‌ ॥ 
ऋ, १। ५० । १; यजु ३३। ३१ 
अर्थ--( केतवः ) ज्ञानी धुरीण लोक ( विश्वाय इरो) सब को ज्ञान 
देनेके लिये (त्य जात-वेदसं) उस जने हुए जगतको यथावत्‌ जाननेवाले 
( देवं सूर्य ) दिव्य प्रेरक इश्वरका ( उत्‌ वहंति) अनुभव करते हैं अथवा 
उसके साथ संयुक्त होते हैं । 
मानसिक भ्यान--ज्ञानी लोकही परमात्माके स्वरूपका अनुभव करते 
हैं । जो खयं अनुभव करते हैं वेही उस दिव्य अनुभवका ज्ञान दूसरोंको 
दे सकते हैं । परमात्मा खयं सर्वज्ञ, दिव्य, सबका प्रेरक ओर सबसे श्रेष्ठ 
हे । वहही एक सबका उपास्य आत्मा है | उसका ज्ञानी आशत पुरुषोंसे ही 
बोध हो सकता हे । इसलिये में ज्ञानी शुरुजनोंके पास जाकर परमात्माका 
साक्षात्कार करनेका उपाय जान STT ओर श्रद्धाभक्तिसे ध्यानधारणादि- 
द्वारा उसका साक्षात्कार करूया । जो जो उनके साधनके उपाय हैं, उ नको 
प्रास करूंगा ओर जो जो बाधा डालनेवाले होंगे उनको सैं दूर करूंगा । 
इस प्रकार करनेसे मुझे शीघ्रही परमात्मस्वरूपका ज्ञान होगा । चह बडा 
ही आनंद ओर सोभाम्यका समय होगा कि जिस समय मुझे आत्मस्वरूप 
(का साक्षात्कार होया । हे परमात्मन्‌! मेरे झंतःकरणमें ऐसी भक्ति उत्पन्न 


उपस्थान । ६३ 


करो कि जिससे में कुतकोसे दूर होकर तेरे स्वरूप का अनुभव शीघ्रही 
प्राप्त कर सकं । जिस प्रकार झंडियां उत्सव स्थानकी सूचना यात्रियोंको 
दूरसे ही देतीं हैं, ठीक उस प्रकार ज्ञानी लोकही स्यं झंडे बनकर सब 
उपासकोंको उसी दिव्य आत्माकी सूचना देते रहते हैं । परमात्माके दिव्य 
स्वरूपका प्रकाश इन आप्त पुरुषोंके अंतःकरणोंसे होता हे । हे आनद स्व- 
रूप परमात्मन्‌ ! इस प्रकारका सेरा झुद्ध अंतःकरण बनाओ कि जिसमें 
तेरी दिव्य ज्योतिका प्रकारा हमेशा तेजस्वीही होता रहेगा । 
अनुष्ठान--जो आपका जाप्त पुरुष अथवा गुरु होगा, जिससे अथवा 
जिसके द्वारा आपको आत्मिक ज्ञानका लाभ हुआ हे, उसका स्मरण करके 
अथवा अपने पूज्य आचायका स्मरण करतेहइए उनके लगायें झडेसे दिव्य 
परमात्माके तेजकी प्राप्ति मुझे हुई है, ऐसा मानकर, झुद्ध दिव्य ज्ञान- 
स्वरूप पवित्र मगलमय परमास्माके शुभ गुणोंका चितन कीजिए । उन झुभ 
गुणोंसे अपने मनको ऐसा पूण भर दीजिए कि जिससे भराहुआ अपना 
मन इधर उधर न भटक सके । जहांतक हो सके वहांतक चित्तकी एका- 
अता संपादन कीजिए ओर छुद्र विचारोंसे अपना मन कलंकित न कीजिए। 


( ऋषि:---कुत्स आंगिरसः ॥ देवता--सूर्यः ) 
अचित्रं देवानामुदगादनीकं चक्षुमिंत्रस्य वरुणस्यासेः ॥ 
आग्रा यार्वापृथिवी अंतरिक्ष सये आत्मा sFfa- 


स्तस्थुषश्च ॥ खाहां ॥ 
ऋ. १ ११५।१:३यअजु्‌. ७। ४२ 

अर्थ--जो ( देवानां ) सब देवताओंमें (चित्र) विलक्षण ओर (अनीक) 
बलवान्‌ हे, ( मित्रस्य ) सूर्यं ( वरुणस्य ) वरुण ओर अञ्चि आदिकोंको 
भी जो ( चक्षुः ) प्रकाश देता हे, ( द्यावा-एथिवी ) झुछोक, एथिवी ओर 
(अंतरिक्ष) अंतरिक्ष लोकमें भी जो (आ-अप्रा) व्यापक है, तथा(तस्थुषःच) 
स्थावर ओर्‌ ( जगतः ) जंगम का भी जो ( आत्मा) अंतरात्मा हे, वह 
( सूर्य: ) सकळ जगत्‌ का उत्पादक परमात्मा मेरे अंतःकरणसें ( उत्‌- 
अगात्‌ ) प्रकाशित होवे । ( स्व-आ-हा ) में पूणे त्याग करता हूं । 


६४ संध्याका अनुष्ठान । 


मानसिक ध्यान--परमात्मा सबसे विलक्षण और अद्भुत सामथ्य- 
शाली है, वह सूर्यादिको को प्रकाश देता है, संपूर्ण जगत सें पूर्णतया 
व्यापक हे, ओर स्थावर जंगम सब जयत्‌ का अंतरात्मा वह ही हे में 
उसी एक इश्वर की स्तुति प्राथना ओर उपासना करता हं । मेरी 
है कि मेरे हृदयमें प्रकाशित होवे, ताकी उसके क 
त्कारसे में पवित्र ओर कृतकार्य बनू । साथही में भ्रतिज्ञा करता £ कि 
सार्थपरायणताका त्याग करता हुआ में परोपकारका जीवन व्यतीत 
करूंगा । क्योंकि में समझता हूं कि परमात्मसेवाका यही शुद्ध मार्ग है। 
अनुष्ठान--इस समय उपासकको अपने मनमें यह विचार स्थिर करना 
चाहिए कि, सब पदार्थमात्रसें परमात्मा पूर्णतया भरा है ओर सब पदार्थ 
परमात्मा में Š में परमात्मा में हुं और मेरे अंदर परमात्मा है। में 
ओर परमात्मा दोनों ऐसे एकन्न मिले हैं कि उनमें कोई अंतर नहीं है। 
जिस प्रकार अझ्निमें लोहा रहाहुआ तपकर अभिरूप बन जाता है, उसी 
प्रकार परमात्माके अंदर में रहनेसे उसके तेजस्वी होनेके कारण मैं 
भी उस दिव्य तेजके द्वारा अंद्रबाहिरसे तेजसी हो रहा हूं और होगया हूं। 
अब में शुद्ध, पवित्र, निमे और तेजस्वी हूं । मे बंधनरहित É । मैं केवळ 
आत्मा हूं । ओर सेरे आत्मासें वह जगदात्मा प्रकाशमान हो रहा है ॥ 
इस प्रकार स्थिर चित्तसे जितनी देर होसके उतनी देर ध्यान कीजिए 
और जो अनुभव आवेगा, उसको दूसरी संध्याके समयतक स्मरण रखिए । 
( ऋषि:--दृध्यडू।थर्वणः । देवता--सूयेः ) 
ॐ तच॒श्लुदिव-हिंत पुरखाच्छुकरमु्च॑रत्‌ । 
ग्र्येम शरदः श॒तं जोवेम शरदः शर्तें 
झणुयाम शरदः शतं प्रत्रंनाम शरदः शत- 
मदीना स्याम शरदः शृतं भूय॑श्च शरदः शतात ॥ 
यजु. ३६। २४ 
अर्थ--( तव्‌) वह ( देव-हितं ) देवोंके लिये हितकारक ( झुक्रं ) 
पवित्र ( चक्चुः ) ज्ञानतेज ( पुरस्तात्‌) मेरे सनन्‍्मुख ( उत्‌ चरत्‌) उदित 
होगया है। उस तेजमें रहते इए हम सब ( शरदः शतं पश्येम ) सौ वर्ष 


P” 


उपस्थान । ६५ 


देखे, ( शरदः शतं जीवेम ) सो वर्ष जीते रहें, ( शरदः शतं छणुयाम ) 
सो वष सुनें, ( शरदः शतं प्रब्रवाम ) सो वषे प्रवचन करें, ( शरदः शतं 
अदीनाः स्याम ) सो वर्ष दीन न बनते हुए रहें, ( शरदः शतात्‌ भूयः ) 
सो वषसेभी अधिक आयु प्राप्त करके आनंद के साथ रहें ॥ 


मानसिक ध्यान--परमास्मा सबका हितकारी हे। और उसका उदय 
सदा से ही हो गया है। क्यों कि उसका अस्त कभी हो ही नहीं सकता । 
हमारी झुद्धता ओर पचित्रतासे उसका जब साक्षात्कार हमें होता हे, तब 
कहा जाता हे, कि उसका उदय हमारे अंतःकरणसें अथवा हमारे अंतरात्मा- 
के सन्सुख हो गया है । इस लिये में सब प्रकार से पवित्र बनकर उस- 
का दशन करूंगा । उसके कृपाछतन्न की छायासें आकर, निर्भय बनकर, सौ 
वर्षकी आयु अथवा उससेभी अधिक दीर्घ आयु प्राप्त करूंगा, और पूर्ण 
दीघ आयुकी समास्तितक, दीन न बनता हुआ, पुरुषार्थके साधक अपने सब 
इंद्वियों ओर अवयचोंकी शक्ति बढाता हुआ, और उनको नीरोग, निर्दोष, 
पवित्र ओर शुद्ध बनाता हुआ, आनंदसे परमात्मा के गुणोंका कीर्तन 
करूंगा, ओर उसीकी भक्ति ओर उपासना करूया । 


अलुष्ठान--अंगस्पश, इद्रियस्पश ओर मार्जनके संत्रोंद्वारा जिन जिन 
अंगों ओर अवयवोंकी नीरोगता, स्वस्थता, सबलता और पवित्रता संपादन 
करनेका यत्न हुआ हे, उन सब अंगों ओर इंद्वियोंको सो वर्षकी पूणे आयु- 
तक अथवा उससेभी अधिक दीघे आयुकी समाप्तितक, पूणेबलवान्‌ ओर 
कार्यक्षम रखनेकी सूचना इस मंत्रद्वारा मिली हे । इसलिये मनसे ऐसी 
इढ भावना इस समय धारण करनी चाहिए कि में योग साधनादि द्वारा 
उत्तम नियर्मोंका पाळन करके सो वर्प की अधिक दीघ आयु अवश्य 
प्राप्त करूंगा । सें अपना आचरण ओर चालचलन ऐसा रखूंगा कि जिससे 
में अपनी दीधे आयुको समाति तक, दीन, दुबल अथवा पराधीन कभी 
नहीं बनूंगा । सदा ही में उत्साही, बलवान्‌ , स्वाधीन, ओर स्वतंत्र रहूंगा । 
सेरे आंखोंसें उत्तम दृष्टि रहेगी, . सेरे कानोंमें उत्तम श्रवण शक्ति निवास 
करेगी, सेरे मुखमें उत्तम वकतृत्वशक्ति स्थिर रहेगी, तथा अन्य अंगों, 
अवयवों ओर इंद्वियोंमें अपनी चिजशक्ति उत्तम प्रकारसे स्थिर रहेगी। आयु 

५ सं. अ, * 

बढनेसे मेरी शक्ति कभी क्षीण नहीं होगी। में ऐसा ही सुनियमोंके अनुकूछ 
आचरण करूंगा कि जिससे मेरी शक्ति कभी क्षीण नहीं होगी मैं धर्मानुकूछ 
आचरण करके स्थूळ शरीरकी नीरोगता, मनमें सुविचार और आत्मामं 
दिव्य शांति स्थिर करूंगा ॥ | 

इस प्रकारके विचार इस समय मनमें धारण कीजिए और zz विश्वास- 
पूर्वक समझ लीजिए कि पूर्ण आयुकी समासिके पूर्व अपनी s नहीं 
होगी । जैसी भावना उपासक अपने मनमें रखेंगे वैसी ही उनको सिद्धि 
प्राप्त हो सकती है । इसी लिये वेदमंत्रो में कहे हुए भाव सदा मनसें 
स्थिर करने चाहिए। और कभी ऊसंस्कारोंको अपने मनसें आनेही नहीं 
देना चाहिए । आपकी आज्ञाके विना आपके शरीर, मन ओर आत्मामें 
कोई अदळू बद्छ नहीं हो सकता । दुष्ट भावना मनमें होनेके कारण 
ही सब कष्ट होते हैं इसलिये सदा झुभ भावनाओंकी मनसें धारणा 
करनी चाहिए । 


( १० ) गुरुमंत्रः । 
( ऋषिः--चिश्वामित्रः । देवता--सचिता ) 
ॐ भूभुवः =l: । तत्स॑वितुवरेंप्यं भगों देवस 
धीमहि ॥ धियो यो न॑ः प्रचोदयात्‌ ॥ 
ऋ, ३।६२।१०; T. ३६।३ 
अथे--( š ) उत्पत्ति स्थिति प्रलय कता ( भूः ) सत्‌ ( भुवः ) चित्‌ 
और ( स्वः ) आनंद स्वरूप ( सवितुः ) जगदुत्पादक ( देवस्य ) इश्वरके 
( तत्‌ वरेण्यं w: ) उस श्रेष्ठ तेजका हम सब ( धीमहि ) ध्यान करते हैं, 
इसलिये कि ( यः ) वह ( नः धियः ) हम सबकी बुद्धियोंको ( प्रचो- 
दयात्‌ ) विशेष प्रेरणा करे । 
मानसिक भ्यान--परमेश्वर सब जगतंकी उत्पत्ति स्थिति और प्रझय 
करता हे, वह सच्चिदानंद स्वरूप और सबको प्रेरणा करनेवाला हे | उसके 


श्रेष्ठ तेजका हम सब इस लिये ध्यान करते हैं कि ध्यान करनेसे वह 
हस सबकी बुद्धियोंकों उत्तम प्रेरणा करके उत्तम और श्रेष्ठ बनाता हे । हे 


गुरुमंत्र । ६७ 


इश्वर ! हे परमास्मन्‌ ! हे अंतयामिन्‌ ! कृपा करो, दया करो ओर इस 
भक्तको पवित्र ओर शुद्ध बनाओ । 


अनुष्टान--इस मत्रका उच्चारण करनेके समय परमेश्वरके पवित्र तेजकी 
और शक्तिकी कल्पना करनी चाहिए । जो अपनी परमेश्वर विषयक उच्चसे 
उच्च कल्पना होगी अर्थात्‌ वेदमंत्रोंसें कहे इंश्वरके स्वरूपके वर्णेनसे जो कल्पना 
मनमें होगइ होगी, उसको इस समय मनसे ओर डुद्धिमें स्थिर करनेका यल 
करना चाहिए । मेरी बुद्धिको वह परमात्मा उच्च प्रेरणा कर रहा हे, उसके 
श्रेष्ठ तेजसे में तेजस्वी हो रहा हूं, उसकी सत्तासे मेरी सत्ता मिली हे, उसके 
ज्ञानसे में संयुक्त हो रहा हूं, उसका आनंद मेरे अंदर आरहा है, उसके 
ऐश्वयेसे में सुशोभित हो रहा हू, उसकी दिव्यशक्तियोंसे मं दिव्य बन रहा 
हूं; ऐसी भावना सनमें धारण कीजिए ओर सर्वव्यापक परमात्मामें अपने 
आपको संमिलित समझ लीजिए । अपने चंचळ मनको स्थिर और शांत 
कीजिए ओर इस मंत्रके सुविचार के अतिरिक्त कोई दूसरा विचार ही 
सनसें न आने दें ॥ इस प्रकार स्थिरतासे मनकी शुभ भावना रखिए ओर इस 
मंत्रका जप कीजिए। तीन, दस, अडाइस, एकसो आठ अथवा जितना आप 
करना चाहते हें उतना जप कीजिए। मंत्रोच्चार के साथ अर्थकी भावना 


सनमें स्थिर रखनेसे जप होता हे ओर चित्तकी एकाग्रता होती हे । जपके 
समय मंत्रोच्चार करने के विविध प्रकार हैं, जो अपने योग्य प्रकार आप 
समझते हैं, उस ्रकारके अनुकूल आप जप कीजिए। किसी प्रकारमें मंत्रका 
उच्चार गडबडके साथ अर्थात्‌ जळदीसे नहीं करना चाहिए, परंतु शनेःशनेः 
करना चाहिए, तथा मंत्रका रस अपने मनसें सरनेका यल करना चाहिए | 
तभी जपका फळ मिळता हे । ( १ ) मंत्रोच्चार खुली आवाज से करना, 
जो साथ बेठे दस पांच मचुष्योंको सुनाई देवे । यह प्रकार अत्यंत साधा- 
रण हे। (२) मंत्रोच्चार इतने छोटे खरमें करना कि केवल अपने कान ही 
उसको सुन सकें । पूर्व प्रकारसे यह श्रेष्ठ हे । ( ३ ) शब्दोंका उच्चार न कर- 
तेहुये होट हिलाकर मंत्र चुपचाप बोलना, इस समय शब्दका इतना सूक्ष्म 
उच्चारण होता हे कि वास्तविक शब्दका श्रवण अपने कानसेभी नहीं 
होता, परंतु मंत्रश्रवणका भास अवश्य होता हे । (४ ) मुख बिलकुल बंद 


६८ संध्याका अनुष्ठान । 


करके, शब्दका बाहिर उच्चार न करते हुए, अंदर जिह्वाको थोडा थोडा हिला- 
कर, जोरसे मंत्र बोलनेका प्रय्न, शब्दोंका व्यक्त उच्चार न करते हुए, 
करना । शब्दका बाहिर उच्चार न होनेपर सी वणका भास होता हे । (५) 
पूर्वोक्त प्रकार ही, परंतु जोरसे मंत्र बोलनेका प्रयत्न न करते हुए, शब्दोंका 
अंदरही उच्चार करनेका प्रयत्न करना । इसमें भी शब्दश्रवण का भास होता 
हे। (६) सुख बंद करके ओर जिह्लाको न हिलाते हुए और उच्चार न 
करते हु मंत्रका जप करनेका प्रय करना । इस जपसें सी मंत्रश्रवणका 
भास होता हे । 

पूर्वोक्त ्रकारमें पहिळेसे दूसरा ओर उससे क्रमशः आरोका प्रकार 
श्रेष्ठ हे। यदि उपासक चाहें तो प्रत्येक अक्षरोचारके समय उस अक्षरको 
कल्पनासेही अपने सन्मुख देखनेका अभ्यास करें इससे चित्त एकाग्र 
होनेमें सहायता हो सकती है । श्वासके साथ एक बार मंत्रोच्चार और 
उच्छासके साथ एक बार मंत्रोच्चार करके जप करनेका एक श्रेष्ठ ओर उत्तम 
प्रकार है; प्रतु त्राणायासंका अच्छा अभ्यासं होनेके पश्चात ही यह प्रकार 
साध्य होता हे । प्राणायाम का अभ्यास होनेसे पूर्व इस जपको करना 
योग्य नहीं É । उक्त प्रकारमें एक मंत्नसे कुंभक करनेकासी ओर एक विधि 
हे । इसको समंत्रक प्राणजप कहते É | प्राणायामका वर्ष दो वषं अच्छा 
अभ्यास होनेके पश्चात्‌ इन दोनों प्रकारोंको किया जा सकता हे उससे 
पूर्व नहीं ॥ अस्तु । जप करनेके समय चित्तको जपसें ही सर्वथा लगाना 
चाहिए । यदि वित्त इधर उधर जाने छगेगा तो उसको पुनः पुनः वापस 
छाना चाहिए। इस प्रकार करनेसे एकाग्रता सिद्ध होती है । 


(११) लमनम्‌। 

.._( ऋषिः--कुत्सः । देवता--रुद्रः ) 

ॐ नमः शंभवाय च.मयोभवार्य <l 
नम॑ः शंकराय च मयस्क्राय च ॥ 

* नमःशिवाय च शिवतराय ll 


यजु, १६ । ४१ 
अर्थे-(शं-भवाय नमः ) शाति देनेवाले हेश्वरके लिये मेरा नम- 


नमन । ६५ 


स्कार है। (मयो-भवाय नसः) सुखदायक परमात्मा के लिये मेरा नमन 
हे । ( शं-कराय नमः ) शांति करने वाले इश्वर के लिये मेरा नमस्कार 
हे । ( मयः-कराय नमः ) सुखी करनेवाले इश्वर के लिये मेरा नमन š! 
( शिवाय ) कल्याण स्वरूप इश्वर के लिये तथा ( शिव-तराय नमः ) 
अत्यंत मंगछमय परमात्माके लिये मेरा नमस्कार है ॥ 
मानसिक ध्यान--परमेश्वर श्यांति और सुख देनेवाला, सबको शांत 
और सुखी करनेवाळा तथा खयं कल्याण खरूप और अत्यंत संगळमय 
हे । नम्नतायुक्त अंतःकरणसे में उसकी शरण जाता इं और उसी एक 
अद्वितीय मंगलूमय जगञ्चालकको नसस्कार करताहू । हे परमात्मन्‌! हे 
कृपालो ! हे दयाघन सच्चिदानंद ! तेरी भक्ति मेरे हृदयसे स्थिर कर। 
यही मेरी प्राथना और यही मेरी इच्छा हे । पूर्ण करो, पूर्ण करो, पूर्ण 
करो ॥ 
अञुष्ठानमनमें शांति ओर शुभ भावना धारण करके अत्यंत नग्नता 
के साथ परमेश्वरको नमन कीजिए ॥ 
॥ ओ ३ म्‌। झांतिः। शांतिः । शांति: ॥ 
हे इश्वर ! तेरी कृपासे हरएक व्यक्तिको शांति प्राप्त होवे । 
हे ईश्वर ! तेरी कृपासे संपूर्ण समाजको झांति आप्त होवे | 
हे इश्वर ! तेरी इपासे संपूण जगतको शांति प्राप्त होवे । 

आसन । 
“योग की आरोग्य वधक व्यायाम पद्धति” । 

“संध्योपासना?” आदि सब थर्मकृत्यामें सबसे प्रथम “आवन”? 
लगानेकी आवश्यकता हे | आसन छगानेके विना कोइभी धर्मक नहीं 
होता । इतना घर्मेकृत्यके साथ आसनोंका zz संबंध हे । 


आसनाँका महत्त । 
आसनोंका. महत्त्व उतनाही हे कि, जितना आरोग्यका महत्त्व हे । 
आरोग्यके साथ आखनोंके व्यायामोंका घनिष्ठ संबंध हे । शरीरके सब 
` आंतरिक अवयवा और अंगों तथा नसनाडियोंका ठीक ठीक ज्ञान प्रा 
करनेके पश्चात्‌ प्राचीन काळ के ऋषि सुनि और योगियोंने इस आसन 


पद्धतिकी सिद्धता की हे। ऋविकारसे इस समय तक जिन्होंने आसनोंका 
अभ्यास किया हे, उनको-- 


+ w 
आसनों के अभ्यास से लाभ। 
अर्थात्‌ जासनोंसे आरोग्य प्राप्तिका अनुभव हुआ हे। यह बात केवळ 
श्रद्धा अथवा अंघ-विश्वाससे ही माननेकी नहीं हे । इस समयमें सी 
सहस्रोंकी संख्यासें अनेक छोगोंने इस आसन पद्धतिके व्यायामसे अपूर्व 
लाभ उठाया है ! आप भी केवळ तके न कीजिये । परंतु- 


+ लीजि ३ 
स्वयं अनुभव लीजिये । 
जहां स्वयं एक दो मासके अंदर ही अनुभव आ सकता है, वहां तर्ककः 
और दलीलछोंका काम ही क्या हे? अनेक असाध्य बीमारियां इस पद्धतिके 
आसलोंके व्यायामसे दूर हो गई हैं । ओषधिके सेवन की आवश्यकता नहीं 
है, इसमें व्यय कुछ भी नहीं हे । केवळ प्रतिदिन १५ अथवा २० मिनिट 
कुछ आसन आप करते जाइये, आपको आठ दस दिनों के अंदरही इससे 
आरोग्यका अनुभव निःसंदेह हो जायगा । अनुभव होनेके पश्चात्‌ शंका 


करनेके लिये” स्थान ही नहीं होता हे । इस लिये आपसे प्रार्थना हे कि 
आप स्वयं अनुभव लीजिये । 


७५ ' आसन | 


w Qe हीं हे 
इसमें कोई कठिनता नहीं हे। |. 
कडे लोग ख्याळ करते हैँ कि आसन करनेमें बडी कठिनता होती š l 
. परंतु यह वास्तविक नहीं हे । आसनोंका अभ्यास बडा सुगम हे । आए 
.. .. जितना सुगम चाहते हैं उससेभी सुगम हे । इसीलिये इस अभ्याससे इस 
*. सम्रयसी ७० और ७५ वर्षके वृद्ध पुरुष लाभ उठा रहे ÉI Q 
` ` जो आसन ७५ वर्षेके वृद्ध कर सकते हैं वे आसन उससे कम आयुवाहे 
` . निःसंदेह कर सकते हैं।। छः वर्षोंसे लेकर ७५ वर्षतक के आयुवाले इस 
`= पद्धतिसे इस समय लाभ उठा रहे हैं । बाळ, तरुण, वृद्ध, Brie, 
बलवान, रोगी, नीरोग, आदि सबोंको इस पद्धतिसे लाभ हुए हैं । इस! 
लिये यह प्रत्यक्ष अनुभव होनेके कारण ही हम कह सकते हैं कि, इस से. 
सबको निःसंदेह लाभ होगा। ` की 

स्त्रियों के लिये लाभ । हे 

ख्रियोंको प्रसूतिके बहुत कष्ट होते हैं। चारों ओर आज कळ ये कष्टी 
बढ रहे हैं। इसका एक मात्र उपाय आसनोंका अभ्यास ही है। अनेक 
खियोंने इसका अनुभव लिया है, जिससे यह निश्चय पूर्वक और बळपूर्वकः: 


खरी ओर पुरुषोंके लिये लाभकारी) .' 


इस मेकार यह आसनोंका व्यायाम खियों और पुरुषोंके लिये era: 


“कारी है। 
Ih Tí 
I आसनों का पुस्तक । : 
/: . इस आसनोंके पुखकमें अनुभचके सब आसन दिये हैं, आसनोंके: 
:.. "तत्वका वणेन किया हे और नवीन आसन बनानेकी भी विधि बताई है L: 


' 
टी 

' » पुस्तक सांय सुंदर, सचित्र और अत्यंत सुगम है | 
...... ` ` ` मूल्य केवळ २) दो रुपये हे । अतिश्ची्र मंयवाइयेः। 
ह 7 , 8.9 भेत्री--स्वाध्याय मंडळ, आध (जि० सातारा). 


( ३ ) यजुर्वेद स्वाध्याय । 
$ १ यजुः अ. ३० । नरमेध । .. मूल्य १) ५ 
उ. २ यज्ञ॒. अ. ३२ | एकेयर उपासना ।  ,, AD 5 
है? 3 यजु. अ. ३६ | शांतिकों उपाय । + 
( ४ ) देवतापरिचय ग्रंथमाला । 

